



Наша СЛОВА



Газета выходзіць з сакавіка 1990 года

№ 4 (1363) 24 СТУДЗЕНЯ 2018 г.

Паседжанне Рады ТБМ



21 студзеня ў Меску прайшло паседжанне Рады ТБМ. Рада разгледзела наступныя пытанні:

1. Святаванне 100-гадовага юбілею БНР.
2. Справаздача старшыні ТБМ за 2017 г.
3. Абмеркаванне і прыняцце плана дзейнасці ТБМ на 2018 г.
4. Аб фінансавым становішчы арганізацыі.
5. Прыняцце Паставы аб памеры штогадовых складак.
6. Прыняцце звароту да ўдзельнікаў мясцовых выбараў.
7. Аб зменах у рэдкалегіі газеты "Наша слова".
8. Рознас.

Рада разгледзела тактыку дзейнасці ТБМ падчас падрыхтоўкі і святкавання 100-годдзя БНР. У прыватнасці аргкамітэт на чале з Радзімам Гарэцкім увайшоў у агульнанацыянальны аргкамітэт. Асо-

бна ТБМ запланавала выдаць паштоўку да 100-годдзя БНР, выпусціць два сакавіцкія нумары "Нашага слова", прысвечаныя БНР, мясцовым арганізацыям рэкамендована арганізаваць шэраг мерапрыемстваў па ўсёй Беларусі. Так ад спадара Навумчыка паступіла прапанова апублікаваць у "Нашым слове" сцэнар школьнага свята да 100-годдзя БНР.

Падчас абмеркавання Плана на 2018 год было разгледжана пытанне аб узнагародзе ТБМ. Рада згадзілася з неабходнасцю ўвядзення такой узнагароды і даручыла Сакратарыяту прапрацаваць дэталі.

Рада павысіла з 1 ліпеня 2018 года памер штогадовых складак, які не мяняўся ўжо тры гады, і абавязала мясцовыя арганізацыі актывізаваць збор складак з усіх сяброў ТБМ.

Рада прыняла зварот да ўдзельнікаў мясцовых выбараў.

Рада ўвяла сябра Рады Людвіку Таўгень у склад рэдкалегіі газеты "Наша слова".

У "Розным" увагі заслужыла спавешчанне Валянціны Раманцэвіч пра існаванне розных лінгвістычных канфігурацый у сённяшнім беларускім грамадстве:

- афіцыйная дзяржаўная лінгвістычная сістэма;
- лінгвістычная сістэма каталіцкага касцёла;
- лінгвістычная сістэма праваслаўнай царквы;
- ці то сістэма мовы ці сістэма слэнгаў, якая ўжываецца ў моладзевым асяроддзі, у т.л. на курсах "Мова на нова".

А як быць школьніку? Як пісаць у сачыненні: Езус, Ісус ці Ісус? Калі настаўніца не выправіць памылку?

Спадарыня Валянціна прапанавала правесці на ўзроўні Акадэмі навук адпаведную канферэнцыю па стандартызацыі лінгвістычных сістэм.

Наш кар.

Зварот да ўдзельнікаў мясцовых выбараў - 2018

Паважаныя сябры!

18 лютага ў нашай краіне адбудуцца чарговыя выбары ў мясцовыя саветы дэпутатаў. Мы падтрымліваем тых кандыдатаў, хто вырашыў прыняць удзел у гэтай выбарнай кампаніі і актыўна выкарыстоўвае дзяржаўную беларускую мову падчас агітацыйных мерапрыемстваў.

Мы прапануем усім удзельнікам выбараў у мясцовыя саветы дэпутатаў ставіць пытанне аб адкрыцці беларускамоўных класаў, школ і гімназій у кожным горадзе і раённым цэнтрах, аб пашырэнні ўжывання беларускай мовы ў візуальнай прасторы кожнага мястэчка і горада, у інфармацыйным вясчэнні мясцовых СМІ. Родная культура і мова - асноўныя чыннікі нацыі і незалежнай дзяржавы.

Рада ТБМ.
21 студзеня 2018 г.

ISSN 2073-7033



9 772073 703003 >

75 гадоў Міколу Чарняўскаму


Мікола ЧАРНЯЎСКІ нарадзіўся 16.01.1943 г. у вёсцы Буда-Люшаўская Буда-Кашалёўскага раёна Гомельскай вобласці ў сялянскай сям'і.

У 1960 г. паступіў на вячэрняе аддзяленне філалагічнага факультэта Беларускага дзяржаўнага ўніверсітэта і скончыў яго ў 1966 г. Адначасова працаваў рэдактарам Беларускага радыё. У 1966-1988 гг. - літсупрацоўнік, старшы рэдактар аддзела, адказны сакратар часопіса "Бярозка". З 1989 г. - літаратурны рэдактар часопіса "Вясёлка". Сябра СП СССР з 1972 г.

Першы верш надрукаваны ў 1958 г. у газеце "Піянер Беларусі". Выйшлі кніжкі паэзіі для дзяцей "Дзе лета канчаецца" (1963), "Апошні бой" (1967), "Сонца ў хованкі гуляе" (1970), "Кліча горн" (1974),

"Адрас наш - дзіцячы сад" (1975), "Парад" (1976), "Залатая ніва" (1977), "Дзе пяцёркі прадаюцца?" (1978), "Я збіраюся на БМ" (1979), "Хто сябруе з добрым днём?" (1981), "Звініць званок..." (1982), "Зоркі-зорачкі" (1984), "Навечна з сонцам" (1986), "Аб чым п'яе крынічка" (1989), а таксама апавесці "Бегунок пачынае думаць" (1965) і "Акадэмія ... на колах, альбо За вясёлкай наўздагон" (1990).

Выдаў зборнікі паэзіі "Чалавечнасць" (1971), "Трывога" (1988) і сатыры і гумару



"Казёл-моднік" (1978), "І не косяць, і не жнуць..." (1982), "Камар на матацыкле" (1985), "Нашто бабе агарод?" (1989).

Вікіпедыя.

75 гадоў з дня нараджэння Міхаіла Пташука



Міхаіл Мікалаевіч ПТАШУК (кінарэжысёр, акцёр, сцэнарыст, прадзюсар;

заслужаны дзеяч мастацтваў Беларускай ССР, народны артыст Рэспублікі Беларусь (1990) нарадзіўся 28 студзеня 1943 года ў вёсцы Федзюкі, Ляхавіцкага раёна, Берасцейскай вобласці)

У 1964 годзе акцёр Астраханскага ПЮГа.

Скончыў рэжысёрскі факультэт Тэатральнай вучэльні імя Б.В. Шчукіна (1967), УКСР (1973, майстэрня Георгія Данелі).

Працаваў у тэатрах Масквы, Крыма, на кінастудыі "Беларусьфільм".

Загінуў 26 красавіка

2002 года ў аўтакатастрофе ў Маскве па дарозе на прысуджэнне прэміі "Ніка". Пахаваны на Усходніх могілках у Менску.

Рэжысёрскія работы: 1973 - Пра Віцю, пра Машу і марскую пяхоту; 1975 - Лясныя арэлі; 1976 - Час выбраў нас; 1980 - Вазьму твой

боль; 1984 - Чорны замак Альшанскі;

1986 - Знак бяды; 1989 - Наш бронецягнік;

1992 - Кааператыў "Палітбюро" ці Будзе доўгім развітанне;

1995 - Гульня ўяўлення; 2001 - У жніўні 44-га...

2003 - У чэрвені 41-га / The Burning Land.

Вікіпедыя.

Новы кіраўнік у Наваградскай арганізацыі ТБМ

Адбыўся справядзачна-выбарчы сход у Наваградскай суполцы ТБМ "Узвышша". Старшынёй суполкі абрана дэлегат апошняга з'езда ТБМ **Святлана Абдулаева**.

Абдулаева (Юшкевіч) Святлана Іосіфаўна нарадзілася 23 снежня 1964 года ў в. Ашмянцы Шчучынскага р-на Гарадзенскай вобласці.

Сябар Саюза беларус-

кіх пісьменнікаў.

Скончыла Гарадзенскае музычнае вучылішча. Працуе ў Наваградскай дзіцячай школе мастацтваў. Друкавацца пачала ў 1985 годзе. Вершы з'яўляліся ў часопісах "Маладосць", "Польмя", "Алеся", "Гаспадыня", "Книжнічый калейдоскоп", у газетах "ЛіМ", "Настаўніцкая газета", "Гродзенская праўда".

Піша на беларускай і рускай мовах. Многія вершы паэты пакладзены самадзейнымі кампазітарамі на музыку.

У 2011 годзе ў выдавецтве "Кнігазбор" выйшаў зборнік яе паэзіі "Музыка дажджу". А ў 2012 годзе ў выдавецтве "Ковчег" - зборнік "Тайна врэмени" на рускай мове.

Паводле СБП.

План дзейнасці

Грамадскага аб'яднання "Таварыства беларускай мовы імя Ф. Скарыны" на 2018 год

№	Назва мерапрыемства	Тэрмін выканання	Адказны за правядзенне
1.	Асветніцкая і педагогічна-псіхалагічная праца: - з бацькамі, дзеці якіх пойдуч у дзіцячыя садкі і першыя класы ў 2017-2018 навучальным годзе; - з бацькамі і іх дзецьмі, якія навучаюцца ў рускамоўных і беларускамоўных адукацыйных установах; - з арганізацыямі і ўстановамі з мэтай прапаганды беларускай мовы і літаратуры; - правядзенне курсаў беларускай мовы і беларусказнаўства; - звярнуцца да дзяржаўных і недзяржаўных тэлеканалаў па дапамогу ў стварэнні беларускамоўных класаў.	На працягу года	Бацькоўскі камітэт, рэгіянальная структура ТБМ
2.	Праца рэгіянальных арганізацый ТБМ па захаванні і адкрыцці беларускамоўных адукацыйных устаноў: збор подпісаў, лісты ў дзяржаўныя ўстановы, пікеты і інш.	На працягу года	Рэгіянальная структура ТБМ, Мінская гарадская арганізацыя ТБМ, Сакратарыят (каардынацыя)
3.	Супрацоўніцтва з дзяржаўнымі структурамі па пытанні выкарыстання дзяржаўнай беларускай мовы, з Міністэрствам сувязі па пытаннях выпуску беларускамоўнай прадукцыі.	На працягу года	Сакратарыят, рэгіянальная структура ТБМ
4.	Супрацоўніцтва з банкаўскімі структурамі па пытаннях афармлення на беларускай мове бланкаў, рэквізітаў і іншай банкаўскай прадукцыі.	На працягу года	Сакратарыят
5.	Праца з прадпрыемствамі па ўкараненні беларускамоўнага афармлення выпускаемай прадукцыі.	На працягу года	Сакратарыят, рэгіянальная структура ТБМ
6.	Работа па пашырэнні кола падпісчыкаў і чытачоў на "Наша слова", "Новы час", "Верасень" і іншыя беларускамоўныя газеты і часопісы.	На працягу года	Сакратарыят, першасныя суполкі ТБМ
7.	Правядзенне літаратурных сустрэч.	На працягу года	А. Давідовіч, С. Багданкевіч
8.	Святкаванне Міжнароднага дня роднай мовы. Правядзенне круглых сталаў, сустрэч з чытачамі (разам з пісьменнікамі і журналістамі). Першы этап Агульнаацыянальнай дыктоўкі - 21 лютага, 2-і этап - 15 сакавіка, 3-і этап - 25 сакавіка.	21 лютага 15 сакавіка 25 сакавіка	Сакратарыят, Мінская гарадская арганізацыя ТБМ, абласныя і раённыя структуры ТБМ
9.	Забеспячэнне дзейнасці інтэрнет-партала ТБМ.	На працягу года	Сакратарыят, рэгіянальная структура ТБМ
10.	Выданне паштоўкі да 100-годдзя БНР	1-ы квартал 2018 г.	Сакратарыят ТБМ
11.	Адзначыць Еўрапейскі дзень моў.	26 верасня	Сакратарыят, рэгіянальная структура ТБМ
12.	Адзначыць Дзень беларускай школы.	13 лістапада	Сакратарыят, рэгіянальная структура ТБМ
13.	Правядзенне курсаў для школьнікаў па гісторыі, беларускай мове	На працягу года	Сакратарыят, рэгіянальная структура ТБМ
14.	Адзначыць наступныя даты: 125 гадоў з дня нараджэння Канстанцыі Буйло 200 гадоў з дня нараджэння этнографа і краязнаўца Адама Кіркора 75 гадоў з дня нараджэння рэжысёра Міхаіла Пташчука 155-я ўгодкі Паўстання 1863 года 150 гадоў з дня нараджэння драматурга Каруся Каганца 125 гадоў з дня нараджэння пісьменніка Максіма Гарэцкага 100 гадоў з дня нараджэння паэта Алеся Бачылы, аўтара верша "Радзіма мая дарагая" 100 гадоў таму была абвешчана незалежнасць Беларускай Народнай Рэспублікі Беларусь, Дзень Волі 150 гадоў з дня нараджэння старшыні Народнага Сакратарыята (Урада) БНР Рамана Скірмунта 100 гадоў таму бел-чырвона-белы сцяг зацверджаны як дзяржаўны сімвал БНР Сусветны дзень ведаў 125 гадоў з дня нараджэння пісьменніка Андрэя Мрыя, аўтара "Запісак Самсона Самасуя" Дзень беларускай вайскавай славы 125 гадоў з дня нараджэння Паўліны Мядзёлкі, актрысы і педагога 75 гадоў з дня нараджэння паэтыкі Ніны Мацяш 100 гадоў з дня нараджэння мовазнаўца і фалькларыста Фёдара Янкоўскага	14 студзеня 21 студзеня 28 студзеня з 1 лютага 10 лютага 18 лютага 2 сакавіка 25 сакавіка 25 красавіка 9 ліпеня 1 верасня 1 верасня 8 верасня 12 верасня 20 верасня 21 верасня	Сакратарыят, рэгіянальная структура ТБМ
15.	Адзначыць юбілейныя даты сяброў ТБМ: 75 гадоў з дня нараджэння літаратуразнаўца Міхася Тычыны	10 лютага	Сакратарыят

БЕЛАРУСКАЕ ПЯЦІБОРСТВА - XVII прайшло 10 студзеня ў Магілёве

У прамове перад спаборніцтвам старшыня журы распавёў спаборнікам пра знаёмую жанчыну, якая выйшла замуж за турка і жыве ў Турэччыне.

- Сустрэў у Магілёве, завітала ненадоўга на радзіму. Спытаў: "Што для вас у Турцыі самае прывабнае?" І яна распавяла, што вельмі прыемна ўразілі яе адносіны туркаў да сваёй мінуўшчыны, да старых народных песень. Гэтыя песні старанна вывучаюць у школах, ды вывучаюць так, што іх усе ведаюць напаміць. І не толькі ведаюць, але і часта спяваюць. Спяваюць, дзе заўгодна. Ідзеш па вуліцы: дворнік падмятае і мармыча песню, таксіст напявае ці хто іншы. Чаму так у іх? А таму, што Турцыя кіруець туркі, якія ведаюць і шануюць і сваю мінуўшчыну, і сваю мову, сваю культуру, свае песні. А як у нас? З таго часу, як нашыя землі заваяваў Суворав для імператрыцы маскоўскай, здаецца, па час сённяшні тая імператрыца намі і кіруе. Не, мову сваю мы не забылі, але карыстаемся ёю рэдка. Песні спяваем, але не вельмі разумеем іх словы. Вось, хто, напрыклад, можа перакласці на рускую мову: "Касіў Ясь канюшыну"? Паднялася адна рука, праз паўзу - яшчэ тры.

- Чатыры з дваццаці! Мала! Але, паколькі за такі доўгі час мова не знікла, то ў яе магучыя жыццёвыя сілы. Яна некалі зноў стане гаспадыняй у сваёй краіне. Як хутка? - залежыць ад нас з вамі. І наша спаборніцтва - маленькі крок на гэтым шляху.

Праўда, на гэты раз вынікі не так парадвалі, як годам раней. Прозвішча адзінай у Беларусі лаўрэаткі Нобелеўскай прэміі ведаюць толькі тры з дваццаці. Пра тое, як стваралася БНР - таксама тры. На заданне назваць 5 беларускіх выслоўяў адрэагавалі цалкам ці часткова 9. Астатнія не змаглі назваць ніводнага.

І ўсё ж на шэрым тле агучаных вынікаў зазіхацелі тры зорчкі.

III месца заняў леташні пераможца Мацвей Дашкевіч з Мсціслава.

На II месцы - дзевяцікласнік з мястэчка Дараганава Асіповіцкага раёна Сямён Гарох.

А пераможца Ілля Касакоў, навучэнец 21-й школы Магілёва. Ілля чацвёрты раз бярэ ўдзел у "Беларускім пяціборстве" і кожны раз вынікава: 2015 год - II месца, 2016 - I месца, 2017 год - II месца. І зараз вярнуў сабе званне чэмпіёна.

Пераможцы будучы ўганараваныя дыпламамі пяціборства, медалямі і каштоўнымі падарункамі.

Аргкамітэт "Беларускага пяціборства" ўдзячны Віталю Васількову за дапамогу ў правядзенні спаборніцтва.

Міхась Булавацкі.



Ілля Касакоў



Сямён Гарох



Мацвей Дашкевіч

Зварот у ТБМ

Добры дзень!

Звяртаюся да вас з такой нагоды. Разам з іншымі беларускамоўнымі бацькамі мы стварылі суполку "Дзетка-кветкі", у Facebook <https://www.facebook.com/groups/1857955714452987/> і ў Viber-чаце.

Мы абмяркоўваем пытанні выхавання і адукацыі дзяцей па-беларуску, бо вельмі гэтым заклапочаны - як гэта рабіць у пераважна рускамоўным асяроддзі. Мы стварылі петыцыю <https://petitions.by/petitions/1161> (па спасылцы на петыцыю можна азнаёміцца з тэкстам самой петыцыі і адказаў на яе) з патрабаваннем забеспячэння магчымасці зафіксаваць пажаданне бацькоў атрымаць беларускамоўную адукацыю для сваіх дзяцей. Бо на дадзены момант форма, якая запаўняецца ў службе "Адно акно" пры пастаноўцы на ўлік, не мае графы з выбарам мовы навучання. Незафіксаваная інфармацыя пра пажаданую мову навучання не дае магчымасці ўлічыць намеры бацькоў атрымаць адукацыю на беларускай мове. У выніку маем, што маем - пераважна рускамоўныя групы, а бацькам потым кажуць, бо попыту на беларускую мову няма...

Атрымалі не вельмі добры адказ ад Мінадукацыі. Яны пішуць пра тое, што бацькі маюць права звярнуцца асобна, пісьмова ці вусна, з вызначэннем мовы навучання свайго дзіцяці. З улікам пажаданняў бацькоў у праўленні адукацыі і садкі фарміруюць групы, якія арганізуюць адукацыйны працэс на беларускай мове. Кажуць таксама пра тое, што на заканадаўчым узроўні ва ўстановах дашкольнай адукацыі замацавана магчымасць рэалізацыі права кожнага дзіцяці на атрыманне адукацыі па-беларуску. Але мы ведаем, як гэта адбываецца. Я сама вадзіла і важу свайго старэйшага сына ў беларускамоўную групу - у мінулым годзе ў 202 садок, дзе беларускамоўнасць абмяжоўвалася 3 дзеткамі і "да пабачэння". У 503 садку сітуацыя іншая (цудоўная выхавальца размаўляе з дзеткамі выключна на беларускай мове), але дзетка толькі 2.

Разам з іншымі бацькамі мы вырашылі, што перш, чым рушыць далей, і патрабаваць нешта, трэба выразна абзначыць саму праблему, паглядзець на яе "праз лупу" і іншым паказаць - магчыма не ўсе разумеюць, у чым бяда. Бо чыноўнікі ж пішуць, што садкоў з беларускай мовай навучання шмат, і ўвогуле "ствараюцца ўсе ўмовы" (ёсць табліца з пералікам). Для гэтага трэба правесці добры маніторынг садкоў, правярць усе тыя садкі і "умовы", пра якія гаворка ідзе.

Мы разумеем, што не першыя пра гэта думаем - https://gomel.today/alesia_avlasevich/68233/ і просім у Таварыства дапамогі ў правядзенні маніторынгу садкоў. Будзем удзячныя за любыя парады ў выпрацоўцы стратэгіі і каардынацыю нашых высілкаў.

З павагай,
Кацярына Буто.



Сустрэча з талентам



14 студзеня 2018 года Наваградскі гістарычна-краязнаўчы музей сумесна з суполкай "Узвышша" ТБМ правёў сустрэчу з Уладзімірам Паўловічам, музыкантам-самародкам, удзельнікам фестывалю "Іграй, гармонік".

Нарадзіўся Уладзімір Паўловіч у вёсцы Лозкі Наваградскага раёна ў 1949 годзе. Іграць на гармоніку навучыўся сам, калі яму было каля 6 гадоў. Выступаў на школьных канцэртах, перад жыхарамі вёскі.

У 1967 годзе пераехаў у Менск, а ў 1985 годзе працягнуў аб'яву аб правядзенні фестывалю гарманістаў "Іграй, гармонік!", які арганізавалі ў Маскве браты Генадзь і Аляксандр Завалокіны. Так ён стаў удзельнікам папулярнага ў тэатры фестывалю.

Затым падобны фестываль арганізавала ў Беларусі Валянціна Пархоменка. Ён атрымаў назву "Менскі гармонік". У складзе гэтага калектыву гарманістаў Уладзімір Паўловіч шмат ездзіў з канцэртамі не толькі па Беларусі, але і ўдзельнічаў у розных фестывалах за мяжой. З выступленнямі ён пабываў у Амерыцы, Францыі, Эстоніі і многіх іншых краінах і гарадах.

На сустрэчы ў музеі Уладзімір Паўловіч раскажаў пра свой жыццёвы і творчы шлях, а таксама пра дэманстраваў ігру на гармоніку, якая нікога з гасцей не пакінула абыякавым. Гасці не толькі спявалі беларускія песні, але і танцавалі пад гармонік.

*Святлана Абдулаева,
старшыня Наваградскай
суполкі ТБМ
"Узвышша".*

У Шклове распачалі падрыхтоўку да юбілею БНР



У Шклове 16 студзеня ў дзень надання гораду Магдэбургскага права ў грамадскім цэнтры "Мост" адбылося чарговае сумеснае паседжанне раённай арганізацыі ГА "Таварыства беларускай мовы імя Ф. Скарыны" і грамадзянскай ініцыятывы "Шклоўскі магістрат".

На пачатку паседжання была заслухана справаздача старшыні раённай арганізацыі ГА "Таварыства беларускай мовы імя Ф. Скарыны" Аляксандра Грудзіны за 2017 год і абмеркаваны план сумеснай дзейнасці на новы 2018 год. Вырашана, што адным з галоўных мерапрыемстваў сумеснай дзейнасці ў новым годзе павінна стаць святкаванне 100-годдзя абвешчання Беларускай Народнай Рэспублікі.

Потым з паведамленнем "Новыя звесткі па гісторыі Шклова" выступіў сябар Таварыства і грамадскі актывіст Пётр Мігурскі. Удзельнікі паседжання абмяняліся думкамі, мер-

каваннямі і прапановамі ў галіне вывучэння і захавання гістарычна-культурнай спадчыны Шклоўшчыны.

Напрыканцы паседжання сябар Таварыства Рыгор Кастусёў зрабіў паведамленне аб папярэдніх выніках выбарчай кампаніі ў мясцовыя Саветы.

Вёў сумеснае паседжанне і падвёў вынікі, кіраўнік грамадзянскай ініцыятывы "Шклоўскі магістрат" Рыгор Кастусёў.

Алесь Грудзіна.

Прозвішчы Беларусі Новая серыя

Павел Сцяцко

(Працяг. Пачатак у папяр. нум.)

1129. **Сіўчык** (Уладзімір) - вытвор з суфіксам *-ык* ад антрапоніма *Сіўка* і значэннем 'нашчадак названай асобы': *Сіўч(к/ч)-ык*. ФП: *сіўка* ('конь сівай масці') - *Сіўка* (мянушка, потым прозвішча) - *Сіўчык*.

1130. **Скапцоў** (Уладзімір) - вытвор з прыналежным суфіксам *-оў* ад антрапоніма *Скапец* і значэннем 'нашчадак названай асобы': *Скапц-оў*. ФП: *скапец* ('чалавек, які падвергся кастрацыі', 'член фанатычнай рэлігійнай секты ў Расіі з канца 18 ст., якая прапаведала барацьбу з плоцю шляхам кастрацыі') - *Скапец* (мянушка, потым прозвішча) - *Скапцоў*.

1131. **Скарабагатава** (Раіса) - вытвор з фармантам *-ава* ад антрапоніма *Скарабагата* і значэннем 'нашчадак (дачка) названай асобы': *Скарабагат-ава*. ФП: *скарабагата* ('той, хто скоро (хутка) разбагацеў') - *Скарабагата* (мянушка, потым прозвішча) - *Скарабагатава*.

1132. **Скарапанова** (Ірына) - вытвор з фармантам *-ава* ад антрапоніма *Скарапан* і значэннем 'нашчадак (дачка) названай асобы': *Скарапан-ава*. ФП: *скарапан* ('гультаявата, спанелы чалавек' ('скура стаў панам')) - *Скарапан* (мянушка, потым прозвішча) - *Скарапанова*.

1133. **Скараход** (Марыя) - семантычны вытвор ад апелятыва *скараход* 'чалавек, які вельмі хутка ходзіць, а таксама спартсмен-спецыяліст па хадзьбе, бегу (на лыжах, каньках)', а таксама (даўней) 'пасыльны, ганец'.

1134. **Скітовіч** (Віктар) - вытвор з суфіксам бацькаймення *-овіч* ад антрапоніма *Скіт* і значэннем 'нашчадак названай асобы': *Скіт-овіч*. ФП: *скіт* (у праваслаўных манастырах - жыллё для манахаў-пустэльнікаў; а таксама стараверскі манастыр або пасёлак манастырскага тыпу ў пустэльнай мясцовасці) - *Скіт* (мянушка, потым прозвішча) - *Скітовіч*.

1135. **Скрыпаль** (Аляксей) - семантычны вытвор ад апелятыва *скрыпаль* 'скрыпач' (Беларуска-украінскі слоўнік, 2006): утварэнне: *скрып(к)аль*.

1136. **Скрыпічэнкаў** (Андрэй) - вытвор з прыналежным суфіксам *-аў* ад антрапоніма *Скрыпічэнка* і значэннем 'нашчадак названай асобы': *Скрыпічэнк-аў*. ФП: *скрыпка* ('музычны інструмент') - *Скрыпка* (мянушка, потым прозвішча) - *Скрыпч(к/ч)-ык* ('нашчадак *Скрыпкі*, фармант *-ік*') - *Скрыпічэнка* ('нашчадак *Скрыпкі*', фармант *-энка*') - *Скрыпічэнкаў*.

1137. **Скрыпчык** (Алена) - вытвор з суфіксам *-ык* ад антрапоніма *Скрыпка* і значэннем 'нашчадак (дачка) названай асобы': *Скрыпч(к/ч)-ык*. ФП: *скрыпка* ('чатырохструнны смычковы інструмент (самы высокі ў тэмбры і дыяпазоне)') - *Скрыпка* (мянушка) - *Скрыпка* (прозвішча) - *Скрыпчык*. Параўн. **Худык**.

1138. **Скрыпчэнка** (Георгій) - вытвор з фармантам *-энка* ад антрапоніма *Скрыпач* і значэннем 'нашчадак названай асобы': *Скрыпач-энка*. ФП: *скрыпач* ('музыкант, які іграе на скрыпцы') - *Скрыпач* (мянушка, потым прозвішча) - *Скрыпачэнка*. Форма *Скрыпічэнка* - вынік уплыву рус. "ч" на папярэдні галосны "а", які пераходзіць у "і" ("ы"). Параўн. **Домрачава** [Домречева].

1139. **Слабодзіч** (Тамара) -

вытвор з суфіксам бацькаймення *-іч* ад антрапоніма *Слабода* і значэннем 'нашчадак (дачка) названай асобы': *Слабодз-іч*. ФП: *слабода* (рэг. 'свабода') - *Слабода* (мянушка) - *Слабода* (прозвішча) - *Слабодзіч*. Або ад тапоніма *Слабада* - *Слабодзіч* 'жыхар Слабады'.

1140. **Сланеўскі** (Анатоль) - вытвор з фармантам *-скі* ад тапоніма *Сланеўка* / *Сланёўка* і значэннем 'народзінец, жыхар названай мясцовасці, паселішча': *Сланеў-скі*.

1141. **Слепаў** (Аляксандр) - вытвор з прыналежным суфіксам *-аў* ад антрапоніма *Сляпы* / *Слепой* (рус.) 'нашчадак названай асобы': *Сляп-аў* - *Слепаў*. ФП: *сляпы* ('які не бачыць, пазбаўлены зроку') - *Сляпы* (мянушка, потым прозвішча) - *Слепаў* (рус. слепой - *Слепой* - *Слепов*).

1142. **Сліжэўскі** (Алег) - вытвор з фармантам *-эўскі* ад тапоніма *Сліжы* і значэннем 'народзінец, жыхар названай мясцовасці, паселішча': *Сліжэ-эўскі*.

1143. **Словік** (Святлана) - семантычны вытвор ад апелятыва *словік* 'салавей' (Падручны гістар. слоўнік субстант. лексікі, 2013), польск. *slowik* 'салавей'.

1144. **Сляпкова** (Валянціна) - вытвор з фармантам *-ова* ад антрапоніма *Сляпка* і значэннем 'нашчадак (дачка) названай асобы': *Сляпк-ова*. ФП: *сляпы* ('які не бачыць, пазбаўлены зроку') - *сляпка* ('сляпы чалавек', *сляпка* - як і *нямка* (нямы)) - *Сляпка* (мянушка, потым прозвішча) - *Сляпкова*.

1145. **Смагур** (Віялета) - семантычны вытвор ад апелятыва *смогур* 'той, хто знемагае ад смогі, ад недахопу вільгаці, ад спікі'; а таксама 'той, хто моцна імкнецца да чаго-небудзь' (вытвор з суфікса *-ур* ад *смагнуць*).

1146. **Смаль** (Дзмітрый) - семантычны вытвор ад апелятыва *смаль* 'гарэлае, гар'.

1147. **Смялякова** (Валянціна) - вытвор з фармантам *-ова* ад антрапоніма *Смяляк* і значэннем 'нашчадак названай асобы': *Смяляк-ова*. ФП: *смяляк* ('смалісты кавалак дрэва', 'насычаная смалой драўніна хваёвых парод, якая выкарыстоўваецца як сыравіна для вырабу каніфілі, шкіпідару і пад.') - *Смяляк* (мянушка, потым прозвішча) - *Смялякова*.

1148. **Смялякоў** (Ігар) - вытвор з прыналежным суфіксам *-оў* ад антрапоніма *Смяляк* і значэннем 'нашчадак названай асобы': *Смяляк-оў*. ФП: *смяляк* ('смалісты кавалак дрэва') - *Смяляк* (мянушка, потым прозвішча) - *Смялякоў*.

1149. **Смялянка** (Ядвіга) - семантычны вытвор ад апелятыва *смялянка*, які мае некалькі значэнняў: 1) гатунак груш (пахнуць плады смалой); 2) тое, што і *смялеўка* 'невялікі жук-даўганосік, шкоднік хваёвых лясоў'; 3) расліна травяністая з белымі, ружовымі, чырвонымі кветкамі'.

1150. **Смяляр** (Антон) - семантычны вытвор ад апелятыва *смяляр*, які з'яўляецца эквівалентам літарат. *смялакур* 'спецыяліст па смялакурэнні'. Нярэдка набывае форму *Смоляр* (для адмежавання ад апелятыва).

1151. **Сматрыцкі** (Мялецій) - вытвор з фармантам *-скі* ад тапоніма *Сматрыкі* з значэннем 'народзінец, жыхар названага паселішча': *Сматрык-скі* - *Сматрыцкі*.

1152. **Смілевіч** (Ганна) - другасная рэгіянальная ці ўкраінская форма, першасная *Смялевіч* / *Смелевіч* вытвор з акцэнтаваным суфіксам бацькаймення *-евіч* ад антрапоніма *Смелы* і значэннем 'нашчадак названай асобы': *Смел-евіч*. ФП: *смелы* (апелятыў з рознымі значэннямі: 'які не мае страху, адважны, рашучы'; 'наватарскі, нетрафарэтны', 'які выходзіць за межы прынятага, не зусім сціплы') - *Смелы* (мянушка, потым прозвішча) - *Смялевіч* (бацькаймення) - *Смелевіч* - *Смілевіч*.

1153. **Смірноўскі** (Алег) - вытвор з фармантам *-скі* ад тапоніма *Смірнова* з семантыкай 'народзінец, жыхар названай мясцовасці, паселішча': *Смірнов-скі* - *Смірноўскі*. Або ад прозвішча *Смірны* з фармантам прэстыжнасці (шляхетнасці) *-оўскі*: *Смірн-оўскі*. ФП: *смірны* (рус. *смирный* 'ціхі, спакойны, ціхмяны' (пра жыццёлаў - 'рахманы')) - *Смірны* (справанне) - *Смірны* (прозвішча) - *Смірноўскі*; параўн. *Іван* - *Іваноў* - *Іваноўскі*.

1154. **Смолка** (Вікторыя) - семантычны вытвор ад апелятыва *смолка* 'малодзіва' (Слоўнік ... паўночназах. Беларусі).

1155. **Смуглевіч** (Францішак) - вытвор з суфіксам бацькаймення *-евіч* ад антрапоніма *Смугла* і значэннем 'нашчадак названай асобы': *Смугл-евіч*. ФП: *смугла* ('з больш цёмнай афарбоўкай скуры (параўнальна да звычайнай у людзей белай расы)', 'са скурай такой афарбоўкі') - *Смугла* (мянушка, потым прозвішча) - *Смуглевіч*.

1156. **Смычнік** (Анатоль) - семантычны вытвор ад апелятыва *смычнік* 'той, хто робіць, вырабляе смыкі' - 'прылада для ігры на музычных інструментах' (скрыпка і пад.), а таксама 'прылада для трапання шэрсці'; утварэнне: *смык+нік* - *смыч* (к/ч) - *нік*.

1157. **Снежка** (Аляксандр) - семантычны вытвор ад апелятыва *снежка* 'невялікі тугі камяк снегу'.

1158. **Сноў** (Алег) - вытвор з прыналежным суфіксам *-оў* ад антрапоніма *Сон* і значэннем 'нашчадак названай асобы': *Сон* - *Сн-оў*. ФП: *сон* ('фізіялагічны стан спакою арганізма, пры якім поўнасю або часткова спыняецца работа свядомасці і аслабляюцца фізіялагічныя працэсы', а таксама 'тое, што сніцца таму, хто спіць') - *Сон* (мянушка, потым прозвішча) - *Сноў*.

1159. **Солейка** (Святлана) - семантычны вытвор ад апелятыва *солейка* - памянш. ад *соль* (*сол-ейка*) 'белае крышталёвае рэчыва як прыправа для стравы', (перан.) 'тое, што надае асаблівы інтарэс, вастрому чаму-н.', а таксама 'пяты гук музычнай гамы, а таксама нога, якая абзначае гэты гук'. Параўн. аднаструктурнае *сон-ейка*, *дол-ейка*.

1160. **Солтан** (Андрэй) - семантычны вытвор ад (рэг.) апелятыва *солтан* 'султан' - 'спадчынны тытул манархаў у некаторых мусульманскіх краінах Усходу, і асоба, якая носіць гэты тытул', а таксама 'упрыгожанне з пер'я ці стаячых конскіх валасоў на галаўных уборах, пераважна ў ваенных, а таксама на галовах коней пры ўрачыстых цырымоніях'; пазычанне з цюркскіх моваў: татарск. *солтан* 'султан'.

(Працяг у наст. нумары.)

Вынікі Гарадзенскай абласной алімпіяды па беларускай мове і літаратуры

У сёлетняй алімпіядзе па беларускай мове і літаратуры, што прайшла ў Гародні прынялі ўдзел 73 навучэнцы сярэдніх школаў з усіх раёнаў вобласці. Удзел у алімпіядзе прымалі лепшыя навучэнцы дзявятых, дзясятых і адзінацятых класаў. Абласная арганізацыя Таварыства беларускай мовы традыцыйна, дзякуючы фундатарам, падрыхтавала кніжныя падарункі ўсім пераможцам і іх настаўнікам. 12-га студзеня ў зале радыётэхнічнага каледжа Гародні прайшла ўрачыстасць, на якой выявіліся 15 пераможцаў, якія будуць удзельнічаць у наступным этапе, ужо агульнаацэнальным, алімпіяды па беларускай мове і літаратуры, што пройдзе ў сакавіку ў Мазыры.

Пад час узнагароджання выступіла Алена Садоўская з Дзяржаўнага ўніверсітэта імя Янкі Купалы. Яна звярнулася да ўсіх удзельнікаў алімпіяды, настаўнікаў і бацькоў:

- Мы гартуем апошняю старонку алімпіяды 2018-га года, якая хутка ўжо стане гісторыяй. Алімпіяды, падчас якой мы адчулі напружанасць, адказнасць, і не толькі вы - вучні, настаўнікі, але і мы - члены журы. Таму, што выбраць лепшых, сярод лепшых - гэта таксама вельмі адказна. Алімпіяды - гэта месца, дзе збіраюцца зорчкі, гэта месца, дзе шліфуецца талент, дзе нараджаецца сяброўства. Ну але алімпіяды - гэта яшчэ і спаборніцтва. ... Ад імя ўсёй камісіі хачу падзякаваць усім вам, за вашу працу, за вашу адказнасць, дабрадумнасць. За тое, што сапраўды вы даставілі хвіліны сапраўднай асалоды. І за тое, што менавіта з вашых вуснаў, мы чулі такое прыгожае, ёмістае, нашае роднае, беларускае слова.

Ад імя Таварыства беларускай мовы прывітаў пераможцаў алімпіяды старшыня абласной арганізацыі Віктар Парфёненка. У вітальным слове між іншага, сказаў:

- Для мяне, ваш удзел у алімпіядзе гэта не проста права ваша амбіцыі ў леп-



краіны Беларусі. Будзьце такімі, дзякуй вам за гэта. І спадзяюся, што на наступныя гады, вы пойдзеце яшчэ далей. Будзеце не толькі цудоўнымі студэнтамі, але і зберажце беларускую мову, пастараецеся зрабіць яе першай вашай мовай, найважнейшай мовай у стаўках паміж людзьмі!

Выкладчыца Купалаўскага ўніверсітэта і сябра журы алімпіяды Святлана Тарасова нагадала пераможцам пра магчымасці паступлення ў ВНУ.

- Я напамню выпускнікам адзінацятых класа, можа быць некаторыя ведаюць, а некаторыя - не, што прызёры абласной алімпіяды па беларускай мове і літаратуры, першае, другое, трэцяе дыпломныя месцы, маюць права паступіць на спецыяльнасць "беларуская філалогія" без тэстаў і без экзаменаў. Так што, тыя, хто атрымаў дыпломныя месцы смела скажыце: "Я амаль што студэнт факультэта філалогіі". Гэта наш падарунак вам. І я б вельмі хацела, каб ніхто не забываў, што ў складанай жыццёвай сітуацыі ім заўсёды можна скарыстацца.



малі выпрабаванне не толькі водгукам, але і комплекснай работай. Вы вытрымалі такое выпрабаванне, як вуснае выказванне перад членамі журы, каторыя з'яўляюцца знаўцамі на Гарадзеншчыне і ў краіне таксама. Прыемна, што вы выбралі беларускую філалогію, проста радасна глядзець на вашыя твары. Калі вы ўчора выказваліся, гайсалі па чаквёртым паверсе, не ўтаймаваць вас было. Мне таксама было прыемна бачыць, як вы хваліцеся адзін за аднаго. Вельмі прыемна было перачытваць вашыя водгукі, дзе вы маглі цытаваць беларускіх знаўцаў, дзе вы выказвалі ўласныя думкі. Гэта, паверце, уменне, якое не кожнаму дадзена. Але, можна навучыць "два плюс два", а вось - прааналізаваць верш, вусна выказацца - гэта талент. Вы ў мяне вельмі ўсе таленавітыя, я кожнаму з вас удзячна. Канешне, у нас алімпіяды. Па ўмовах конкурсу я не магу кожнаму з вас раздаць дыплумы.

Летась Гарадзенская вобласць на агульнаацэна-



шым сэнсе гэтага слова. Бо амбіцыі гэтыя здаровыя: для чалавека, які ўдзельнічае ў алімпіядзе абласнога роўню. Але для мяне вы - перш людзі, якія праявілі грамадзянскую пазіцыю. Вы паказалі, што вы сапраўдныя грамадзяне нашай

Старшыня прадметнага аргкамітэта, метадыст з Гарадзенскага абласнога інстытута развіцця адукацыі Святлана Гузава:

- Віншую вас, што вы годна прайшлі ўсе тры туры. За тое, што вы дастойна вытры-

мае алімпіядзе па беларускай мове і літаратуры атрымала сем дыпламаў. Так што, будучым удзельнікам давадзецца прыкласці не малыя намаганні, каб не апусціць планку сярод пераможцаў.

Таварыства беларус-

Пераможцы абласной алімпіяды па беларускай мове і літаратуры, 9 клас

Дыплом	Прозвішча, імя, імя па-бацьку ўдзельніка	Раён	Установа адукацыі	Прозвішча, імя, імя па-бацьку настаўніка
I	Лабочкая Ганна Аляксандраўна	Кастрычніцкі	ДУА "Сярэдняя школа № 37 г. Гродна"	Лабочкая Ірына Святаславаўна
I	Раманчук Алесь Юр'еўна	Ваўкавыскі	ДУА "Рэплейскі вучэбна-педагагічны комплекс, д/с - сярэдняя школа ДУА "Гімназія № 3 г. Гродна"	Жук Тамара Анагольеўна
II	Пятрова Маргарыта Аляксандраўна	Кастрычніцкі	ДУА "Гімназія № 1 г. Ліды"	Якімовіч Галіна Сяргеёўна
II	Воранава Ксенія Мікалаеўна	Лідскі	ДУА "Гімназія № 11 г. Гродна"	Пільчук Таццяна Канстанцінаўна
II	Мяцеліца Кацярына Аляксандраўна	Кастрычніцкі	ДУА "Сярэдняя школа № 17, г. Ліды"	Пятроўская Ірына Паўлаўна
III	Аўраменка Анастасія Міхайлаўна	Лідскі	ДУА "Сярэдняя школа № 17, г. Ліды"	Кашко Святлана Пятроўна
III	Казак Лілея Валяр'янаўна	Воранаўскі	ДУА "Воранаўская сярэдняя школа"	Войшніс Ганна Эдуардаўна
III	Рукалеева Ніна Вадзімаўна	Ленінскі	ДУА "Гімназія № 2 г. Гродна"	Таравіч Жанна Янаўна
III	Капыш Вікторыя Андрэеўна (8 кл.)	Смаргонскі	ДУА "Сярэдняя школа № 7 г. Сморгоні"	Кайрыс Валянціна Іосіфаўна
III	Кеўра Лізавета Сяргеёўна	Лідскі	ДУА "Гімназія № 1 г. Ліды"	Пільчук Таццяна Канстанцінаўна

Пераможцы абласной алімпіяды па беларускай мове і літаратуры, 10 клас

Дыплом	Прозвішча, імя, імя па-бацьку ўдзельніка	Раён	Установа адукацыі	Прозвішча, імя, імя па-бацьку настаўніка
I	Адахоўская Марта Вячаславаўна	Смаргонскі	ДУА "Сярэдняя школа № 5 г. Сморгоні"	Александровіч Наталля Альбертаўна
I	Жук Анастасія Юр'еўна	Ленінскі	ДУА "Гімназія № 2 г. Гродна"	Міхно Ніна Фёдораўна
II	Сасніцкая Наталля Анагольеўна	Лідскі	ДУА "Гімназія № 1 г. Ліды"	Велькашынская Галіна Антонаўна
II	Змітрукевіч Антаніна Валер'еўна	Лідскі	ДУА "Сярэдняя школа № 15 г. Ліды"	Гладкая Людміла Віктараўна
II	Івашкевіч Ілона Дзмітрыеўна	Лідскі	ДУА "Гімназія № 1 г. Ліды"	Велькашынская Галіна Антонаўна
III	Пчэльнік Марыя Анагольеўна	Кастрычніцкі	ДУА "Гімназія № 1 г. Гродна"	Нарута Святлана Віктараўна
III	Шэмет Яраслаў Аляксандравіч	Кастрычніцкі	ДУА "Сярэдняя школа № 26 г. Гродна"	Васілевіч Данута Зыгмундаўна
III	Шымчук Лізавета Ігараўна	Гродзенскі	ДУА "Сярэдняя школа № 1 г. Скідзеля"	Лісай Марыя Юльянаўна
III	Касперчык Анастасія Паўлаўна	Ленінскі	ДУА "Гімназія № 10 г. Гродна"	Стойлік Алена Аляксандраўна
III	Койпаш Вераніка Уладзіміраўна	Слонімскі	ДУА ВПК "Дзераўноўскі яслі-сад, сярэдняя школа Слонімскага раёна"	Мялешка Ірына Міхайлаўна
				Сокал Ала Валянцінаўна

Пераможцы абласной алімпіяды па беларускай мове і літаратуры, 11 клас

Дыплом	Прозвішча, імя, імя па-бацьку ўдзельніка	Раён	Установа адукацыі	Прозвішча, імя, імя па-бацьку настаўніка
I	Мялешка Алесь Уладзіміраўна	Слонімскі	ДУА "Гімназія № 1 г. Слоніма"	Стрык Ала Генадзеўна
I	Шапялёвіч Марыя Міхайлаўна	Кастрычніцкі	ДУА "Сярэдняя школа № 31 г. Гродна"	Ярмусік Валянціна Міхайлаўна
II	Радзіён Дар'я Вячаславаўна	Смаргонскі	ДУА "Гімназія г. Сморгоні"	Радзіён Людміла Уладзіславаўна
II	Раўбель Ульяна Вадзімаўна	Лідскі	ДУА "Гімназія № 1 г. Ліды"	Велькашынцава Галіна Антонаўна
II	Раманчук Валерыя Алегаўна	Кастрычніцкі	ДУА "Сярэдняя школа № 12 г. Гродна"	Прышчэпчык Святлана Пятроўна
III	Сяргей Васіліса Уладзіміраўна	Астравецкі	ДУА "Міхалішкаўская сярэдняя школа"	Ярмак Наталля Валянцінаўна
III	Муліца Анастасія Вітальеўна	Лідскі	ДУА "Гімназія № 1 г. Ліды"	Велькашынская Галіна Антонаўна
III	Броўка Кацярына Алегаўна	Смаргонскі	ДУА "Сярэдняя школа № 7 г. Сморгоні"	Вайнілка Валянціна Іосіфаўна
III	Кучынская Янэта Іванаўна	Воранаўскі	ДУА "Пагародзенская сярэдняя школа"	Шчыгло Ганна Антонаўна
III	Кажэцкая Лізавета Сяргеёўна	Ленінскі	ДУА "Ліцэй № 1 г. Гродна"	Несцярковіч Вольга Львоўна

кай мовы дзякуе Цэнтру гарадскога жыцця, за ахвяраваныя беларускія кніжкі, якія сталі прызамі ўдзельнікам алімпі-

ады, а таксама Валянціну Дубатоўку, старшыню абласной арганізацыі Саюза беларускіх пісьменнікаў, які пагадзіўся на ім-

рзе ўручыць кнігі свайго аўтарства з уласным аўтаграфам.

Віктар Парфёненка, ТБМ.



Беларусам я завуся, родным краем ганаруся!

13 студзеня каманды вучняў СШ № 11 г. Ліды, Крупаўскай сярэдняй школы і Бердаўскага дзіцячага сада-сярэдняй школы Лідскага раёна былі запрошаны на ўрачыстае ўзнагароджанне пераможцаў анлай-гульні "Беларусам я завуся, родным краем ганаруся" ў Казлоўшчынскую СШ Дзятлаўскага раёна.

З мэтай фарміравання грамадзянскасці і патрыятызму асобы, засваення агульначалавечых гуманістычных каштоўнасцей, культурных, духоўных традыцый беларускага народа з 27 лістапада па 3 студзеня ДУА "Казлоўшчынская сярэдняя школа" была арганізавана online-гульня "Бе-



ларусам я завуся, родным краем ганаруся". Удзельнікамі гульні сталі 32 каманды 5-7 класаў з трыццаці адной установы адукацыі Гарадзенскай вобласці, у тым ліку дванаццаць каманд з Лідскага раёна, і адна каманда з установы адукацыі Берасцейскай вобласці.

На працягу пяці тыдняў знаёмства ўдзельнікаў гульні было віртуальным. Каманды выконвалі заданні на пяці прапанаваных этапах: "За смугою стагоддзяў", "Беларусь у імёнах і падзеях", "Гонар сучаснай Беларусі", "Падарожжа па Беларусі", "Традыцыі, абрады і кухня Беларусі".

13 студзеня ў шосты школьны дзень Казлоўшчынская сярэдняя школа сабрала пераможцаў online-гульні "Беларусам я завуся, родным краем ганаруся" на Калядную сустрэчу. Гасцямі свята сталі чатыры каманды пераможцы Лідскага раёна: дзве каманды

сярэдняй школы № 11 г. Ліды "Патрыёты краіны" і "Суквецце", Крупаўскай сярэдняй школы "Зорачкі", Бердаўскага дзіцячага сада-сярэдняй школы "Адмыслоўцы".

Вучні і педагогі ўстановы адукацыі прывіталі гасцей па народных звычаях добрымі словамі, песняй "Запрашаем у госці да нас!" і хлебам-сол-

беларускай мовы і літаратуры, гісторыі, геаграфіі, музыкі, мастацтва і нават фізічнай культуры і здароўя.

Кіраўнікоў каманд гэтай гульні натхніла на стварэнне сваіх online-гульняў і праектаў.

Дыпламамі II ступені былі ўзнагароджаны каманды "Патрыёты краіны" сярэдняй школы № 11 г. Ліды (кіраўнікі К.В. Валынец, С.Л. Бяляўская), каманда "Зорачкі" Крупаўскай сярэдняй школы (кіраўнік С.С. Каш-лей), каманда "Адмыслоўцы" Бердаўскага дзіцячага сада-сярэдняй школы (кіраўнік Г.А. Альшэўская). Дыплом III ступені атрымала каманда "Суквецце" сярэдняй школы № 11 г.



ларусам я завуся, родным краем ганаруся". Удзельнікамі гульні сталі 32 каманды 5-7 класаў з трыццаці адной установы адукацыі Гарадзенскай вобласці, у тым ліку дванаццаць каманд з Лідскага раёна, і адна каманда з установы адукацыі Берасцейскай вобласці.

На працягу пяці тыдняў знаёмства ўдзельнікаў гульні было віртуальным. Каманды выконвалі заданні на пяці прапанаваных этапах: "За смугою стагоддзяў", "Беларусь у імёнах і падзеях", "Гонар сучаснай Беларусі", "Падарожжа па Беларусі", "Традыцыі, абрады і кухня Беларусі".

13 студзеня ў шосты школьны дзень Казлоўшчынская сярэдняя школа сабрала пераможцаў online-гульні "Беларусам я завуся, родным краем ганаруся" на Калядную сустрэчу. Гасцямі свята сталі чатыры каманды пераможцы Лідскага раёна: дзве каманды

лю. Зберагаючы традыцыі спадчыны, гасцям прапанавалі адну з самых вядомых і любімых страў беларускай кухні - драчнікі.

Падчас бліц-апытвання каманд "Давайце пазнаёмімся!" кожная каманда расказала пра мясцовасць і школу, з якой прыехала, звярнуўшы асаблівую ўвагу на гістарычную спадчыну сваёй малой радзімы.

Выказваючы ўражанні ад online-гульні, удзельнікі каманд адзначылі, што самымі цікавымі былі заданні "Неафіцыйныя сімвалы гарадоў" і "Карта знакамітых аб'ектаў"; найбольш запомніўся этап "Традыцыі, абрады і кухня Беларусі"; на выкананне аднаго этапу гульні каманда затрачвала адзін тыдзень. Самым складаным для ўсіх каманд было заданне "Словы з вершаў".

Па дапамогу пры праходжанні этапу гульні вучні звярталіся да сваіх настаўнікаў

Ліды (кіраўнік Анашкевіч Н.М.).

Беларускія песні, гульні, танцы, падрыхтаваныя вучнямі, педагогамі школы і работнікамі мясцовага Дома культуры, стварылі непаўторную святочную атмасферу ў гэты дзень.

Напрыканцы свята, перадаючы па коле калядную зорку, удзельнікі мерапрыемства пажадалі адзін аднаму шчасця, здароўя, дабрабыту, міру, спакою і цудаў.

А ў адрас арганізатараў online-гульні "Беларусам я завуся, родным краем ганаруся" і Каляднай сустрэчы вучні і настаўнікі Лідскага раёна выказваюць словы падзякі і захаплення, спадзяючыся на тое, што на наступны год у нас таксама з'явіцца магчымасць прыняць удзел у наступным этапе гульні.

Наталля Анашкевіч,
настаўніца СШ № 11 г. Ліды.

Пастанова Рады ТБМ Аб памеры штогадовых складак

Устанавіць з 1 ліпеня 2018 г. наступны памер складак:

- для тых, хто працуе - 15 руб. на год;
- для пенсіянераў і беспрацоўных - 7 руб. на год;
- для студэнтаў - 3 руб. на год;
- для школьнікаў - 1 руб. на год.
- для грамадзян РФ - 750 рас. руб., іншых краін - 15 даляраў ці 15 еўра на год.

21.02.2018 г.



Ахвяраванні на ТБМ

1. Рымша Аляксандр - 10 р.
2. Кулік Анастас - 10 р.
3. Мельнікаў Аляксандр - 10 р.
4. Пісарэнка Аляксандр - 10 р.
5. Рындзевіч Вячаслаў - 10 р.
6. Шэвцяк Аляксандр - 10 р.
7. Паўловіч Віктар - 10 р.
8. Сідараў Сяргей - 10 р.
9. Кунцэвіч Уладзімір - 10 р.
10. Мудроў Алег - 10 р.
11. Недзялкоў Яраслаў - 10 р.
12. Гняткоў Валеры - 10 р.
13. Гацкі Уладзімір - 5 р.
14. Фарнэль Кастусь - 5 р.
15. Мельнікаў Юрась - 10 р.
16. Жукаў Вітаўт - 5 р.

Усе Наваполацк.

17. Савельеў Зміцер - 20 р., г. Менск
18. Рабека Мікалай - 20 р., г. Менск
19. Міхальчанка Т.А. - 10 р., г. Менск
20. Сярожкін Аляксандр - 10 р., г. Менск
21. Канапелькін Іван - 40 р., г. Менск
22. Голуб Валер - 15 р., г. Менск
23. Ліцвінава - 10 р., г. Менск
24. Іваноў І.П. - 60 р., г. Менск
25. Сідарэнка Ю.А. - 197 р., г. Менск
26. Груздзіловіч А.А. - 50 р., г. Менск
27. Самарын Вадзім - 20 р., г. Менск
28. Севярынец Павел - 40 р., г. Менск
29. Крываносава - 20 р., г. Менск
30. Неабьякавы - 10 р., г. Менск
31. Савіч Валер - 20 р., г. Пінск
32. Зубко Андрэй - 10 р., г. Мінск
33. Сулюжская Ганна - 20 р., г. Менск
34. Кануннікава Н. - 50 р., г. Гародня
35. Кукавенка - 20 р., г. Менск
36. Філіповіч - 10 р., г. Менск
37. Чыгір Яўген - 10 р., г. Менск

38. Грыбоўскі-Гурыновіч - 5 р.,
в. Чурывавічы
39. Нікалаеў Алег - 20 р., г. Менск
40. Анонімна - 10 р., г. Менск
41. Карабач Віталь - 10 р., в. Пескі, Лідскі р-н
42. Бойса І.Б. - 20 р., г. Ліда
43. Налівайка А.М. - 10 р., г. Менск
44. Ладуцька Н.І. - 20 р., г. Менск
45. Прыгожына В. - 20 р., г. Масква
46. Дзягілева Галіна - 20 р., г. Менск
47. Стадуб Іван - 10 р., г. Менск
48. Бурэнь Валеры - 3 р., г. Маладзечна
49. Асіпцова Алена - 8 р., г. Магілёў
50. Лягушаў А. - 20 р., ст. Ясень
51. Ралько Л.М. - 10 р., г. Менск
52. Варапаеў Мікалай - 30 р., г. Менск
53. Ляўшун - 18 р., г. Менск
54. Плакса - 5 р., г. Менск
55. Чачотка - 5 р., г. Менск
56. Аляксандр - 30 р., г. Жодзіна
57. Руткоўская - 20 р., г. Менск
58. Сябры кінаклуба - 15 р., г. Менск
59. Святлоў Аляксандр - 10 р., г. Менск
60. Супіталёў Андрэй - 5 р., г. Менск
61. Саротнік А. - 20 р., г. Менск
62. Клецкі К. - 10 р., г. Менск
63. Чэчат Аляксандр - 20 р., г. Менск
64. Н. П. М. - 50 р., г. Менск
65. Давідовіч А.А. - 50 р., г. Менск
66. Ціхановіч Вячаслаў - 50 р., г. Менск
67. Ламутка А.А. - 15 р., г. Менск
68. Чайкоўскі Павел - 15 р., г. Менск
69. Бабіч Канстанцін - 7 р., г. Гомель

Дзейнасць ГА "ТБМ імя Францішка Скарыны" па наданні роднай мове рэальнага статусу дзяржаўнай вымагае вялікіх выдаткаў. Падтрымка ТБМ – справа гонару кожнага грамадзяніна краіны.

Прасім Вашы ахвяраванні дасылаць на адрас, вул. Румянцава, 13, г. Мінск, 220034, альбо пералічыць на разліковы рахунак ТБМ № BY84BLBB30150100129705001001 у Аддзяленні № 539 ААТ "Белінвестбанк" IBAN - BLBBBY2X (УНП 100129705) праз любое аддзяленне ашчадбанка Беларусбанк.

Паведамленне

Грамадскае аб'яднанне "Таварыства беларускай мовы імя Францішка Скарыны" УНП 100129705

атрымальнік плацяжы

Аб'яднанне № 539 ААТ "Белінвестбанк"

назва банка

Рахунак атрымальніка BY84BLBB30150100129705001001 Асабовы рахунак BLBBBY2X

(прозвішча, ім'я, імя па-бацьку, адрас)

Від плацяжы	Дата	Сума
Ахвяраванні на дзейнасць ТБМ		

Пеня Разам

Касір

Грамадскае аб'яднанне "Таварыства беларускай мовы імя Францішка Скарыны" УНП 100129705

атрымальнік плацяжы

Аб'яднанне № 539 ААТ "Белінвестбанк"

назва банка

Рахунак атрымальніка BY84BLBB30150100129705001001 Асабовы рахунак BLBBBY2X

(прозвішча, ім'я, імя па-бацьку, адрас)

Від плацяжы	Дата	Сума
Ахвяраванні на дзейнасць ТБМ		

Пеня Разам

Квітанцыя

Касір

М.П.

Плательшчык

Настаўніца і асветніца Марыя Ясюнас

(Працяг. Пачатак у папяр. нумары.)

У 1924 годзе Ясюнасы вярнуліся ў Беларусь. Муж Марыі Вікенцеўны Пётр Рыгоравіч Ясюнас усё жыццё працаваў у сферы адукацыі, быў дырэктарам школы. Марыя Вікенцеўна на радзіме стала працаваць настаўніцай у школе 1-й ступені на чыгуначнай станцыі Асіповічы. У 1930 - 1935 гадах працавала ў горадзе Клічаў Магілёўскай вобласці настаўніцай беларускай мовы і літаратуры ў сярэдняй школе і адначасова выкладала на настаўніцкіх курсах беларускую мову па праграме для 6, 8 і 10 класаў.

У 1935 годзе сям'я Ясюнасаў пераехала ў Менск, Пётр Рыгоравіч Ясюнас пачаў працаваць у Міністэрстве адукацыі, а Марыя Вікенцеўна стала выкладаць у школе № 31 беларускую мову і літаратуру (1935 - 1941). Інтэнсіўна займалася самаадукацыяй, у 1940 годзе завочна атрымала вышэйшую адукацыю.

Калі пачалася Другая сусветная вайна, Ясюнасы эвакуаваліся ў горад Перымск Тамбоўскай вобласці, дзе з 1941 па 1943 год Марыя Вікенцеўна працавала завучам сярэдняй школы і настаўніцай рускай мовы і літаратуры.

Пасля вайны вярнулася на Бацькаўшчыну ў Беларусь, з 1945 па 1951 год працавала завучам Пастаўскага педвучылішча. Хаця ў 1946 годзе яе чарговы падручнік "Роднае слова для 2 класа" падвергся крытыцы і да школы не дайшоў, Марыя Вікенцеўна не апусціла рук і напісала падручнік "Роднае слова: кніга для чытання ў 1 класе пачатковых школ", які вытрымаў 12 выданняў. У



8. М. В. Ясюнас "Роднае слова". Кніга для чытання ў 1-м класе.

1952 годзе Марыі Вікенцеўне ішоў ужо 60 год, працаваць завучам адмовілася і пайшла працаваць выкладчыцай рускай мовы ў сярэдняю школу № 1 горада Паставы, дзе адпрацавала яшчэ тры гады.

Памерла ў Паставах 11 ліпеня 1955 года, пахавана на старым магільніку па вуліцы Ціхай.

За творчую працу на ніве асветы Марыя Вікенцеўна ганаравана ордэнам Працоўнага Чырвонага Сцяга, медалямі "За працоўную адзнаку", "За доблесную працу ў час ВОВ", знакам "Выдатнік народнай асветы".

Укладальніца падручнікаў для беларускіх школьнікаў

Яшчэ да вайны падчас працы ў школе Марыя Вікенцеўна адчула недахоп падручнікаў для беларускіх дзетак. Маючы добрую тэарэтычную падрыхтоўку, атрыманую ў прыватнай жаночай гімназіі ў Магілёве, і багаты педагогічны досвед, назапашаны падчас працы, Марыя Вікенцеўна ў сааўтарстве з А. В. Скалавай складала ў 1939 годзе дапаможнік "Чырвоныя зорачкі. Першая кніга пасля букваря", які вытрымаў 2 выданні, у 1941 годзе напісалі дапаможнік "Наша Родина. Хрестоматія для чытання ў 4 класе беларускіх школ". Дапаможнікі педгаў-практыкаў аказаліся вельмі запатрабаванымі ў школах. У наркаме асветы СССР станоўча ацанілі складзеныя падручнікі. У 1943 годзе наркам асветы СССР запрасіў Марыю Вікенцеўну ў Маскву, прапанавалі прапрацаваць над складаннем падручнікаў для беларускіх школ. Працавала медыястрай адначасова пасля працоўнага дня над складаннем падручнікаў. У выніку карпатлівай працы з заданнем пасляхова справілася за тры гады да канца 1945 года саставіла падручнікі "Родная літаратура: хрестоматія для 5 класа беларускіх школ" і "Роднае слова. Кніга для чытання і развіцця мовы ў 3 класе".

Пасля вайны з 1945 па 1951 год працавала завучам Пастаўскага педвучылішча. У гэты час складала падручнік для дзетак-беларусаў "Роднае слова: кніга для чытання ў 1 класе пачатковых школ", які за перыяд з 1946 па 1960 год вытрымаў 12 выданняў. Па ім на працягу 13 гадоў пасляхова вучыліся першакласнікі ўсіх беларускіх школ. Падручнікі Марыі Вікенцеўны пабудаваны так, што садзейнічалі развіццю мыслення і памяці, выпрацоўвалі ўменне самастойна працаваць з кнігай. Матэрыялы падручнікаў вылучаліся даступнасцю па аб'ёму і характары для вучняў адпаведнага ўзросту, узроўню іх развіцця. Яна лічыла, што вельмі цяжка матэрыял штурхае школьнікаў да механічнага заучвання, прыводзіць да фармалізму ў ведах, паніжае цікавасць да вучобы, падрывае веру вучня ў свае сілы. У падручніках змяшчала такія матэрыялы, каб з самага маленства навучыць з пашанай ставіцца да сям'і, роду, да сваёй малой і вялікай Радзімы, каб з першых крокаў фарміраваць у іх рысы характару, якія дапамогуць стаць сапраўднымі грамадзянамі, пачуццё гонару за дасягненні краіны. У падручніках змяшчала звесткі аб прыродзе і грамадстве, поруч з мастацкімі ўрыўкамі ўключала артыкулы з розных галін ведаў: гісторыі, географіі, прыродазнаўства. З дапамогай сістэмы спецыяльных практыкаванняў вырашалася задача развіцця лагічнага мыслення. У падручніках змяшчала метадычныя рэкамендацыі "Да настаў-

ніка", дзе давала парады, заснаваныя на педагогічнай спадчыне педагога К. Дз. Ушынскага і ўласнага досведу, атрыманага ў час працы ў школах. Яны карысныя і навукова бездакорныя, вывераныя практыкай. Парадамі карысталіся педагогі паваявага часу, якія мелі невялікі метадычны досвед, закончыўшы трох-ці шасцімесячныя курсы настаўнікаў пачатковых школ. Парадамі маглі пакарыстацца і бацькі, каб дапамагчы сваім дзецям у вучобе. Знаёмчыся са спадчынай Марыі Вікенцеўны можна смела гаварыць аб яе значным укладзе ў развіццё педагогічнай думкі нашай рэспублікі. Яе спадчына да цяперашняга часу не страціла сваёй каштоўнасці. Марыя Вікенцеўна не пакінула шматлікіх тэарэтычных разважанняў па метадыцы развіцця ўменняў, навыкаў чытання і развіцця мовы. Яе педагогічныя погляды і метадычныя прыёмы выкладзены ў раздзеле "Да настаўніка". Адзін з іх лічы мэтазгодным змясціць.

Да настаўніка

Матэрыял, змешчаны ў гэтай кнізе, размяркован па чатырох наступных раздзелах:

1. З дзіцячага жыцця.
2. Малюнк прыроды па порах года.
3. Аповяданні пра жывёл, байкі і казкі
4. Наша радзіма.

Пры складанні плана работы настаўнік павінен выбраць з розных раздзелаў артыкулы, якія адпавядаюць пэўным момантам жыцця нашай краіны, школы, з'явам прыроды данага часу, звязаны з адпаведнымі выхаваўчымі момантамі. Аднак у межах раздзела пажадана было б захоўваць паслядоўнасць, у якой размешчаны матэрыялы, каб даўжэйшыя аповяданні прыпадалі на другую палову навучальнага года. Вядома, адступленні могуць быць дапушчальны.

Для развіцця вуснай мовы ў падручніку змешчаны цэлы рад работ, якія павінны выконвацца ў паслядоўнасці.

1. Складанне плана:
 - а) Размеркаванне даных загаловак па вызначаных частках артыкула.
 - б) Прыдумванне загаловак для даных частак артыкула.
 - в) Вызначэнне ў артыкуле частак, назва якіх даецца.
 - г) Самастойны падзел артыкула на часткі і прыдумванне для іх загаловак (план).
 - д) Малюнкавы план.

II. Работа над слоўнікам, якая патрабуе вялікай увагі.

Ні адно слова, ні адзін выраз не павінен застацца не толькі незразумелым, але нават і недакладна зразумелым для вучняў. Незразумелыя словы павінны быць растлумачаны ў гутарцы, якая праводзіцца перад чытаннем. Пасля

таго, як артыкул прачытан, неабходна ўдакладніць словы і выразы, якія хоць бы часткова незразумелы вучням або могуць мець дваікае значэнне. Як гэта робіцца, паказана ў матэрыялах, змешчаных пасля артыкулаў і вершаў (растлумачэнне слоў і выразў, замена інашымі, блізкімі па значэнню, прыдумванне слоў з супраціўным значэннем, складанне новых сказаў з вызначанымі або падобнымі да іх словамі). Наогул слоўніковая работа павінна ўзбагаціць мову вучняў новымі словамі і выразамі

III. Складанне аповяданняў па аналогіі або на такую ж ці падобную тэму.

Пасля кожнага пытання ставіцца пытанні, адказы на якія павінны высветліць увесь змест твора. А потым аповяданне павінна быць расказана вучнямі. Лірычныя вершы аповядаць не трэба. Для развіцця пісьмовай мовы ў падручніку змешчана многа відаў заданняў:

1. Пераказ аповяданняў па данаму плану (спачатку план складаецца ў форме пытанняў так, каб адказы на іх не прадстаўлялі для вучняў асаблівай цяжкасці. Потым пытанні наступова ўскладняюцца).
2. Складанне сказаў з данымі словамі.
3. Дапаўненне сказаў словамі, данымі для даведак.
4. Данісанне сказаў словамі твораў на даных пытаннях.
5. Работа па малюнках.

Няма патрэбы ўсе гэтыя заданні выконваць у класе: частку іх можна перанесці на хатнія заданні, але перад гэтым трэба дакладна растлумачыць работу, пажадана нават распачаць яе ў класе (наогул перад кожнай пісьмовай работай заданне заўсёды спачатку прапрацоўваецца вусна). Пры выкананні работ неабходна прывучаць дзіця акуртаннасці: кожная работа павінна мець дату, засалозак, павінна быць напісана чыста, правільным почыркам.

Значная колькасць пісьмовых заданняў, звязаных з чытаемым матэрыялам, павінна палегчыць працу настаўнікаў, якія працуюць з двума класамі: заўсёды будзе магчыма заняць вучняў карыснай працай. Вялікае значэнне надаецца рабоце па малюнках. Выконваецца яна так: спачатку праводзіцца гутарка па пытаннях, якія даюцца пад малюнкамі, а потым вучні з'яўна расказваюць змест малюнка (або выконваюць іншую, указаную там работу), раней вусна, а потым у пісьмовай форме.

У кнізе даецца рад заданняў па спісанні вывучаных тэкстаў па памяці. Такія тэксты павінны быць невялікія, заключаць у сабе словы, правальныя іх вучні павінны замацаваць. Перад спісаннем праводзіцца падрыхтоўка: вучні яшчэ раз уважліва чытаюць па

кнізе вывучаны раней напаміны ўрывац, зварочваючы пад кіраўніцтвам настаўніка ўвагу на напісанне паасобных слоў, растлумачваючы іх правальны, вытисваючы найбольш цяжкія словы на дошцы. Пажадана звярнуць увагу вучняў і на галоўныя знакі прыпынку. Пасля гэтага вучні запісваюць урывак, не гледзячы ў кнігу (настаўнік сочыць за гэтым). Потым можна дазволіць вучням выправіць свае работы на кнізе і пасля гэтага сабраць сшыткі для прагляду. Неабходна дабіцца, каб вучні ў такіх работах зусім не рабілі памылак: толькі ў гэтым выпадку будуць атрыманы добрыя вынікі.

Такія работы вельмі карысны для замацавання арфаграфічных навыкаў. Імі любіць карыстацца вядомы педагог Ушыньскі.

У сваёй рабоце неабходна ўдзяліць адпаведную ўвагу вывучэнню твораў напаміны: гэта ўзбагачае мову дзіцяці, узмацняе іх памяць. Кожны настаўнік павінен вызначыць у плане, якія творы будуць вывучаны на працягу года. Іх павінна быць значная колькасць: не менш 20 - 25. Пры гэтым трэба выбіраць творы найбольш мастацкія, цікавыя. Напаміны трэба вывучаць не толькі вершы, але прайзвішчы ўрыўкі. У кнізе вызначана некалькі твораў, якія падыходзяць для гэтай мэты. Трэба звярнуць вялікую ўвагу на самае чытанне. Яно павінна быць правільным, выразным, чытаць павінны вучні так, як гавораць. Аб гэтым трэба часта напамінаць ім. Трэба сачыць, каб пры чытанні вучань рабіў правільны лагічны націск (вылучаў адпаведнай інтанацыяй словы, якія маюць галоўнае значэнне ў сказе), спыняўся на знаках прыпынку, прывучаўся рабіць лагічныя паўзы. У гэтых адносінах вельмі карысна чытанне твораў у асобах (такія заданні маюцца ў кнізе). Да такога чытання павінен рытмавацца: настаўнік, які павінен паказваць вучням узор правільнага чытання. Праводзячы падрыхтоўку да гэтай работы, растлумачваючы вучням, што пры такім чытанні ў голасе трэба паказаць адпаведныя пачуцці, настрай.

З класнымі заняткамі неабходна ўвязаць пазакласнае чытанне. Зыходзячы з наяўнасці кніг у бібліятэцы, настаўнік павінен падбраць кнігі, якія падыходзяць для яго класа і рэкамендаваць іх сваім вучням, потым праводзіць гутаркі аб прачытаным.

Вельмі пажадана, каб вучні вялі запіс аб прачытаных кнігах па схеме, данай у гэтым папярочніку. Неабавязкова, каб запісвалася кожнае аповяданне. Дастаткова запісваць кнігі большыя важныя і цікавыя...

У Пастаўскім педагогічным

Захаваўся загад № 19 ад 29 лютага 1946 года, падпісаны дырэктарам педвучылішча

А. С. Панышам: "У сувязі з 25-годдзем педагогічнай дзейнасці выкладчыцы рускай мовы і літаратуры, загадчыцы вучэбнай часткі Марыі Вікенцеўны Ясюнас за выдатную метадычную і выкладчыцкую працу, за плённую працу аўтара 4-х падручнікаў для пачатковых школ Беларусі хадатайнічаю перад абл. АНА аб прадстаўленні Марыі Вікенцеўны Ясюнас да дзяржаўнай узнагароды".

Марыя Вікенцеўна была прызнаным і аўтарытэтным метадыстам у педвучылішчы. У 1950 навучальным годзе падрыхтавала для абмеркавання на педсавеце педвучылішча тры даклады: "Работа над арфаграфічнымі памылкамі", "Асновы рускай пунктуацыі і работа над яе засваеннем навучэнцамі", "Арганізацыя паўтарэння матэрыялу". Як член лекторыя выступіла з лекцыяй "Як чалавек навучыўся размаўляць". Дырэктар педвучылішча ў справядзачы за 1951 год пра яе пісаў: "Праца настаўніка адказная, складаная, патрабуе шмат сіл, здароўя, часу. Марыя Вікенцеўна - цярпелівая, сумленная, працавітая, добразычлівая выкладчыца. Яна заўсёды ў пошуку, пастаянна павышае сваё майстэрства, вывучае досвед калег, літаратуру, каб не адстаць, ісці ў нагу з часам".

Марыя Вікенцеўна была чалавекам шчырай душы, вельмі чула ставілася да вучняў, была ветлівай з вучнямі і калегамі, і як завуч патрабавала гэтага ад ўсіх членаў педкалектыва, абараняла аўтарытэт педагогаў, лічыла, што ўзвешчана павінен быць выключна педкалектыў, адміністрацыйныя вывады не павінны афішавацца перад навучэнцамі, гэта разглядала як парушэнне педагогічнага этыкету і ваяўніча выступала супраць. Памятаецца выпадак, калі дырэктар педвучылішча за нейкія ўпушчэнні ў працы настаўніцы Алене Афанасеўне Рыко аб'явіў спаганне і загад вывесіў у калідоры на дошцы аб'яў. Мы стоўпіліся чытаць. Гэта ўбачыла Марыя Вікенцеўна, зняла з дошкі загад і панесла ў кабінет дырэктара і там дала дырэктару прапачунак, што парушыў педагогічны этыкет. Загад на дошцы больш не з'явіўся.

Вывушкі педвучылішча Віктар Ціханавіч Купрэвіч ва ўспамінах згадваў: "Асобна выдзелю завуча М. В. Ясюнас. Гэта жанчына з добрым сэрцам, якую ўсе любілі, паважалі. Яна была для нас, як родная маці. Калі хто захварэў у інтэрнаце, прыходзіла праводаць. Іншы раз прысылала сваю дачку - урача".

У школах выкладаўся цяпер ужо забыты прадмет - чыстапісанне, прыгожае напісанне літар з валаснымі лініямі і націскам. Школьнікам належала пісаць пяром № 86 ці "зорачкай", ім можна было выводзіць літары па правілах каліграфіі. Гэта лічылася асновай выпрацоўкі прыгожага почырку.

(Працяг у наст. нумары.)

Ад Персіярыні да беларускага Луўра

Днямі група прыхільнікаў беларушчыны на чале з кандыдатам мастацтвазнаўства Галінай Якаўлеўнай Мяшковай здзейсніла экскурсійную паездку ў старажытны горад Слуцк і Старыя Дарогі - у музей незабыўнага і гарахага патрыёта Беларусі Анатоля Белага. Экскурсавадом гэтай паездкі быў вядомы паэт і публіцыст, урадзец г. Слуцка Яўген Гучок. Аб падарожжы з такім унікальным гідом, патрыётам роднай зямлі, чалавекам з энцыклапедычнымі ведамі, шырокім кругаблядам і прыгожай душой можна было толькі марыць. Па дарозе ў горад "1000 храмаў", у былы цэнтр праваслаўя мы даведліся шмат з гісторыі Слуцкіх і Літвы (Беларусі), а ўвесь апошні дзень перапланаваны выдатнымі, нават геніяльнымі вершамі спадара Яўгена. Вось што я магу ўгадаць.

Князі Аселькавічы паходзяць ад Гедымінавічаў, менавіта ад князя Аляксандра. Спачатку сталіцай слускага княства быў Капыль. Аб гэтым зараз нагадаюць высокія, метраў 20, валы, што засталіся на месцы капыльскага замка. Ну, а потым князі перабраліся ў Слуцк. І вось там, на зліянні паўнаводнай ракі Случ і бурлівага Бычка быў пабудаваны замак. Слуцк спачатку падпарадкаваўся Кіеву. А потым, калі ўтварылася Турава-Пінскае княства, уваходзіў у яго. У 1390 годзе Слуцк адзліўся ад Турава-Пінскага княства і стаў сталіцай аднайменнага Слуцкага княства. А яшчэ аказалася, што па сведчанні Кіева-Пячэрскага архімандрита Іосіфа Трызны (XVII ст.) Слуцк старэй на 111 гадоў, чым значыцца пра гэта ў Іпацьеўскім летапісе.

Амаль праз гадзіну знаходжання ў дарозе, нас сустрэла раўнютка Слуцкая раўніна. На ўсход ад Слуцка, як мы даведліся ад нашага прамоўцы, землі ўжо не такія, а сама Слуцкіна, якая з'яўляецца пачаткам Палесся, - гэта багатыя землі першай катэгорыі з каласальнымі ўраджаямі. Як той казаў: "Калі не ўродзіць Слуцкая раўніна, дык не пракарміць і Украіна". Так, за краўдзімамі і гамонкай не заўважылі, як праляцелі Буду Грэцкую (нездарма ж тут праходзіў славаці шлях "з варагаў у грэкі"), а там ужо недалёка быў і першы славаці пункт нашай вандроўкі.

Пасля ўезду ў Слуцк мы спачатку накіраваліся на старыя могілкі канца 18-19 стагоддзя, дзе адна частка была лютаранскай, другая кальвініскай, на каталіцкай, дзе калісьці было шмат прыгожых помнікаў і якія ўжо бясплодно зніклі, дзякуючы злымыснікам, пакланіліся магіле аднаго з пачынальнікаў новай беларускай літаратуры і нашчадку старажытнага роду, магіле Альгерда Абуховіча-Бандыненлі. Гэта было вельмі хваляюча, хацелася затрымацца тут паболей і паслухаць нашага гіда, але час нас пруспешаў.

Далей мы рушылі па

былой Кладбішчанскай вуліцы, цяпер - 14 партызанаў (зусім, як аказалася, не чырвоных) і пачаўся цікавы экскурс па горадзе.

Наш гаспадар і экскурсавод быў вельмі ўзрушаны сучаснымі зменамі на сваёй славаці радзіме. Узгадваў, што была калісьці гасцініца "Асторыя", гандлёвыя рады, штаб дывізіі, дзе ў час вайны служыў Жукаў, вятрак. Як бегалі на рэчку Случ купацца і на лодках ездзілі, бо глыбіня была, і рака была караблеходная. Як потым прарылі каналы, асушылі. Балюча! Якімі цёплымі былі гэтыя ўспаміны чалавека, які застаў яшчэ стары Слуцк!

Па дарозе Я. Гучок паказаў дом свайго сябра Рыгора Родчанкі, беларускага (слускага) краязнаўцы, фалькларыста, літаратуразнаўцы і паэта, які адшукаў магілу Абуховіча. Ах, Родчанка!

Гарадскі Дом культуры стаіць на Замкавай гары, а раней там была Мікалаеўская царква. Сучаснае аздабленне берагоў Случы з прыгожым паркам нечым нагадвае Гародню. Павольна мінае гарсавет, карцінную галерэю, славаці слускага базар ("У Слуцку, на рыначку..."). Мы пабачылі, дзе быў будынак дваранскага сходу, пастаялы двор, гандлёвая вучэльня - пазней культурна-просветніцкі цэнтр "Параць-кветка", які пацяраў у полымі, а таксама адзіны захаваны корпус Свята-Троіцкага манастыра. Такі мізэр ад такой свяціні!

Пакуль рухаліся па вуліцы Сацыялістычнай да Міхайлаўскай царквы з залачонымі шпілямі, мы даведліся, што раён Востраў называўся так таму, што туды, у адрозненне ад цэнтральнай часткі, выселялі гараджан за ўсялякія правіннасці: за скандалы, крадзеж, "мацершчыну". Вельмі небяспечная была частка горада. За гарадскімі ўмацаваннямі там было балота і, калі ішлі татары, дык якраз праз гэтую тэрыторыю. А адзін з раёнаў цэнтральнай часткі называўся прыгожа - Выгода. Слушаючы нашага выдатнага знаўцу, мы рушылі на агледзіны "востраўскай" Міхайлаўскай царквы - аднаго з лепшых помнікаў палескага драўлянага дойлідства 18 ст. У час вайны там была Аўтакефальная царква, незалежная ні ад кога. Там хрысцілі Яўгена Сяргеевіча.

Захаваўшы ў сэрцы малітоўную цэпльню храма з яго салодкім пахам ладану, мы заспяшаліся вонкі, і за вакном аўто паплылі вуліцы са звыклымі "рэвалюцыйнымі" назвамі: Леніна, Валадарскага (наоў Багдановіча). Па дарозе спадар Яўген распавядаў наступнае: што на месцы цяперашняга завочнальна-ліцейнага абсталявання амаль 100 год існавала Слуцкая мануфактура або Персіярыні (1741-1846), фабрыка слускай паясоў; што з вёскі Ячава было больш за ўсё слускай паясоў; што захаваліся будынак бернардынскага манастыра з падземным пераходам

і цяпер там маслабаза і яе дырэктар нават вадзіў Яўгена Сяргеевіча па склепах. Што Чортаў мост праз Случ, дзе ўпрыцемку ў хмызах рабавалі мінакоў, названы так, быццам пад ім чэрці водзяцца.

Помнік святой Сафіі Слуцкай атрымаўся праз шкло пазадарожніка з кроплямі дажджу, а помнік нацыянальнай герані Настасіі Слуцкай каля Дома культуры на былой Замкавай Гары нашай згуртаванай кампаніі пашчасціла разгледзець зблізу. Пасля агледзіні таякіх прыгожых і гістарычна-значных для беларусаў помнікаў мы адчувалі сябе акрыленымі, нібыта набылі другое дыханне.

Помнік слускай паясам скульптара С. Гумілеўскага нагадаў радкі М. Багдановіча. І як жа пасля не наведваць Музей слускай паясоў пры РУП "Слуцкія паясы", дзе нас гасцінна сустрэлі і распавялі спачатку пра Слуцк (паводне кнігі нашага спадара Яўгена), а пасля і пра "персіярыню", брэнд Беларусі. Багацце аналагаў слускай паясоў, створаных на сучасным нямецкім абсталяванні Магеба, мажліва пры паўторы (не рэканструкцыі) тых жа тэхналогіяў, перапляценняў, а таксама захаванаму складу сыравіны (натуральная нітка кітайскага шаўкапраду пастаўлялася на персіярыню), што і ў 18 стагоддзі. Хто б мог падумаць, што і цяпер захаваны кожны мікрон у арнаменце! Па жаданні сучаснага заказчыка можна камбінаваць залатыя і срэбныя ніткі ў паясе. А ў экспазіцыі "народага" слускага паяса, дзе рознакаляровыя баваўняныя паясы вызначаюцца не статуснасцю, як іх раскошныя цёзкі, а маюць, у асноўным, абярэгавую функцыю, спадар Яўген апрагнуў без дазволу экспазіцыійны саламяны капялюш.

Далей, калі выйшлі з музея і крочылі наперад, мы пабачылі прыгожы нямецкі драўляны дамы. У адным з іх, двухпавярховым, пад час другой сусветнай вайны, была камендатура, а пасля вайны быў суд, які ўжо ў наш час спалілі пры пэўных абставінах.

На колах па Камсамольскай, да рэвалюцыйна-Сенатарскай, мы рушылі праз цэнтр горада да ружовых муроў Слуцкай міні-ТЭЦ. Мы праішлі следам за нашым гідом і даведліся, што на месцы гэтай электрастанцыі, насупраць гімназіі быў самы прыгожы дом у Слуцку, дом Эдварда Вайніловіча. У ім засядала Рада Слуцкай Рэспублікі і штаб паўстання Слуцкай брыгады. Пасля канчатковай ліквідацыі аддзелаў паўстанцаў дом адразу сцерлі з твару зямлі. Будынак дваранскага сходу напатакаў лепшы лёс - у ім зараз Слуцкі краязнаўчы музей. А калісьці там збіраліся дваранчыкі, гулялі ў карты на грошы". Клубнае жыццё горада вялікай культуры!

Нам таксама было цікава, што раён, дзе жылі немцы, швейцарцы, якія выкладалі ў знакамітай слускай гімназіі, арганізаванай Радзівалам у 1615 годзе, называўся Калонія.

Статут Слуцкай кальвінскай гімназіі быў настолькі распрацаваны, што знакаміты чэшскі асветнік Ян Амос Каменскі ў сваёй педагогіцы выкарыстоўваў гэты статут. А мы ж ведаем, якія немцы скрупулёзныя. Гэтую гімназію скончыў вядомы астраном Вітольд Цераскі (і аб ім быў матэрыял у Я. Гучка).

На заканчэнне такой прамяніста-займальнай экскурсіі па Слуцку мы наведлі раён Выган (сюды раней выганялі кароў і была геолога-разведка). Яўген Сяргеевіч паказаў свой родны дом № 226, а раней быў 222-м. Маці прадала дом з умовай, каб не хадзілі і не падглядвалі за новымі жылцамі, а то скажуць, што сурочылі. А як узгадаў суседа Янку Нядзельку, дык на сэрцы яшчэ больш пацяплела ад мілагучных беларускіх антрапонамаў і тапонімаў.

Развітваючыся з горадам, спадарыня Г. Мяшкова заўважыла, што пасля кожнай сустрэчы са Слуцкам ў сэрцы застаецца пацупце цеплыні і любові да гэтага ўнікальнага беларускага горада. Цяпер адбылося ўжо яе трэцяе па ліку наведванне Слуцка. Два першыя надарыліся, калі Галіна Якаўлеўна ў якасці сябра мастацкага савета канцэрна "Белмастацпромыслы" і члена журы Рэспубліканскага конкурсу на лепшую ткачыню прыязджала на фабрыку мастацкіх вырабаў. Я ведаю, якія прыгожыя сувеніры вырабляюць слускай майстры!

Час знаёмства з гасцінным Слуцкам праляцеў хутка, але наперадзе нас чакала галоўная частка нашага падарожжа - Старадарожскі нацыянальна-мастацкі музей Анатоля Белага. Мінаючы розныя населеныя пункты Слуцкіны, мы заспяшаліся ў Старыя Дарогі (калісьці Старадарожскі раён таксама Слуцкай быў). А па дарозе ў замілаванні працягвалі слухаць спадара Гучка. Так мы даведліся, адкуль пайшлі некаторыя назвы вёсак: Лучнікі - там стаяў полк лучнікаў, Бранавічы, там было ратнае поле, куды заманьвалі ворагаў і там іх білі. А якімі сучаснымі літаратарамі багатая зямля слускай: з Набушава Аляксей Пашкевіч, з Лясішча Галіна Каржанеўская, Аляксей Жук з Клешава...

І вось нарэшце, раённы цэнтр Старыя Дарогі, дзе каля 52-га дома па вуліцы Садовай нас сустрэла гаспадыня музея, жонка і паплекніца Анатоля Белага - чароўная Ала Мікалаеўна.

Убачыўшы фасад сядзібы музея, перад якім пачэсна красаваліся помнікі і барэльефы знакамітым дзеячам Беларусі і змагарам за родную мову, мы шчыра здзівіліся такому нечаканна смеламу аазісу беларушчыны. Гэта было проста фантастычна і вельмі хваляюча! Пасля вітальных шчодрым абедам, пачалося наша доўгачаканае адкрыццё васьмі тэматчных экспазіцыйных залаў. Цяпер гідом у нас,

вядома, была спадарыня Белага, але спадар Гучок не мог стрымаць сваёй любові да гэтага музея, як да роднай бацькаўшчыны.

Пры ўваходзе ў першую залу "Жывапісная Беларусь" на першым паверсе нас сустрэў драўляны анёл-ахоўнік, які тут з'явіўся па задумцы спадара Анатоля, які сімвал веры і адраджэння.

Злева бок уся сцяна завешана палотнамі Л. Шчамяраён Выган (сюды раней выганялі кароў і была геолога-разведка). Яўген Сяргеевіч паказаў свой родны дом № 226, а раней быў 222-м. Маці прадала дом з умовай, каб не хадзілі і не падглядвалі за новымі жылцамі, а то скажуць, што сурочылі. А як узгадаў суседа Янку Нядзельку, дык на сэрцы яшчэ больш пацяплела ад мілагучных беларускіх антрапонамаў і тапонімаў.

Развітваючыся з горадам, спадарыня Г. Мяшкова заўважыла, што пасля кожнай сустрэчы са Слуцкам ў сэрцы застаецца пацупце цеплыні і любові да гэтага ўнікальнага беларускага горада. Цяпер адбылося ўжо яе трэцяе па ліку наведванне Слуцка. Два першыя надарыліся, калі Галіна Якаўлеўна ў якасці сябра мастацкага савета канцэрна "Белмастацпромыслы" і члена журы Рэспубліканскага конкурсу на лепшую ткачыню прыязджала на фабрыку мастацкіх вырабаў. Я ведаю, якія прыгожыя сувеніры вырабляюць слускай майстры!

Час знаёмства з гасцінным Слуцкам праляцеў хутка, але наперадзе нас чакала галоўная частка нашага падарожжа - Старадарожскі нацыянальна-мастацкі музей Анатоля Белага. Мінаючы розныя населеныя пункты Слуцкіны, мы заспяшаліся ў Старыя Дарогі (калісьці Старадарожскі раён таксама Слуцкай быў). А па дарозе ў замілаванні працягвалі слухаць спадара Гучка. Так мы даведліся, адкуль пайшлі некаторыя назвы вёсак: Лучнікі - там стаяў полк лучнікаў, Бранавічы, там было ратнае поле, куды заманьвалі ворагаў і там іх білі. А якімі сучаснымі літаратарамі багатая зямля слускай: з Набушава Аляксей Пашкевіч, з Лясішча Галіна Каржанеўская, Аляксей Жук з Клешава...

І вось нарэшце, раённы цэнтр Старыя Дарогі, дзе каля 52-га дома па вуліцы Садовай нас сустрэла гаспадыня музея, жонка і паплекніца Анатоля Белага - чароўная Ала Мікалаеўна.

Убачыўшы фасад сядзібы музея, перад якім пачэсна красаваліся помнікі і барэльефы знакамітым дзеячам Беларусі і змагарам за родную мову, мы шчыра здзівіліся такому нечаканна смеламу аазісу беларушчыны. Гэта было проста фантастычна і вельмі хваляюча! Пасля вітальных шчодрым абедам, пачалося наша доўгачаканае адкрыццё васьмі тэматчных экспазіцыйных залаў. Цяпер гідом у нас,

Злева партрэты "нашаніўскіх" дзеячоў: Язэпа Дылы, Язэпа Драздовіча, Палуты Бадуновай, Тодара Жылкі. Прафесар Георгій Штыхаў гаварыў, што па музеі А. Белага можна вывучыць усю гісторыю Беларусі.

Прыцягвае ўвагу прыгожы бюст А. Белага работы З. Азгура, а таксама харугвы, штандары, карта Беларусі, складзеная А. Белым, радавод полацкіх князёў і князёў ВКЛ, помнік доктару філасофіі ў галіне матэматыкі і гісторыі навукі Барысу Кіту скульптара У. Мелехаву, стэнд з 46 нумарамі часопіса "Полацк" і кнігамі С. Белага. Таксама зачараваны партрэт Святланы, створаны ўпадабаным намі мастаком вялікага палёту А. Крывенкам.

Скульптуры дзеяча беларускай культуры М. Гусоўскага У. Панцялеева, мастака Н. Орды І. Голубева, палатно "Грунвальдская бітва" М. Басальгі без усялякіх намаганняў выклікаюць высокія эстэтычныя і патрыятычныя пачуцці.

Прыпыніліся ля экспазіцыі Наталлі Арсенневай, складзенай з нотных аркушаў і фотаздымкаў славаці паэтэсы, і каля "чэшскага" стэнда, дзе Яўген Гучок узгадаў, што менавіта вядомы чэхаславацкі дыпламат Ян Масарык, заступнік беларусаў, прыклаў намаганні, каб для беларусаў адкрылі месцы ў Карлавым універсітэце. Вытанчаныя арыстакратычныя жаночасць, якая бліжэй да сённяшняга дня, вылучае партрэт Магдалены Радзівіл, пра яе цёпла піша ў сваёй кнізе Аляксандр Надсан. Яна хацела, каб у Ватыкане была створана структура ў падтрымку беларушчыны, якія б працавала на развіццё беларускай каталіцкай царквы і для гэтай справы княгіня аддала свае вельмі дарагія ажаролак і прысцянак. Якая багатая і доўгая гісторыя нашай краіны і з колькіх выдатных асабістых гісторыяў яна складаецца!

Унікальныя работы мастака Аляксея Пятрухны сустрэлі нас у трэцім зале. Яны былі лёгкімі, перапоўненымі святлом. Дасканалы малюнак ствараюць некалькі ліній і узнікаюць на паперы, кардоне і палатне фігура, партрэт, пейзаж.

У гэтай жа зале два стэнды, прысвечаныя Васілю Быкаву. Ілюстрацыі мастакоў да яго кнігі (напрыклад, любімага мастака спадарыні Г. Мяшковай Г. Паплаўскага), партрэты і асабістыя рэчы пісьменніка. Можна было падзівіцца на яе мастацкаму таленту Васіля Уладзіміравіча: нацюрморты, графічныя малюнкі тушшу мясцін, дзе ён нарадзіўся, дзе вучыўся. В. Быкаў падараваў музею свае пэндзі і спадар Анатоль дарыў тая "імяныны" пэндзі мастакам, якія, на яго думку, вызначыліся. Быкаў апошні час жыў у Германіі ва ўнікальнага беларуса Барыса Кіта, а жонка Быкава прыязджала ў Старадарожскі музей са старэйшым сынам.

(Заканчэнне на ст. 8.)

Ад Персіярыні да беларускага Луўра

(Заканчэнне. Пачатак на ст. 7.)

І як было не зазірнуць ў невялікі пакой (4-ю залу), прысвечаны творчасці культурна-асветніцкага клуба "Спадчына" і не пабачыць партрэты "спадчынцаў" Л. Лыча, Я. Юхо, А. Ліса, А. Саламонава і інш., іх асабістыя рэчы, кнігі, артыкулы, афішы, агульны партрэт работы А. Цыркунова?! Дзякуючы намаганням іх кіраўніка і быў пабудаваны гэты надзвычай цікавы гістарычна-мастацкі музей.

Алла Мікалаеўна паведаміла, што замежныя паслы з задавальненнем наведвалі музей. Пасол Чэхіі Уладзімір Румл - двойчы, амерыканскі пасол місіс Карын Сшоарт прысутнічала пры адкрыцці помніку Т. Касцюшку. А шведскі пасол Стэфан Эрыксан зазначыў: "Неймаверна, неспадзявана, каб гэтакае мог зрабіць адзіны чалавек". Сапраўды арганізаваць сам будынак, сабраць такую колькасць матэрыялу і размясціць па залах экспазіцыі - гэта і непаўторна, і неверагодна!

Аднойчы адзін з вярчэрніх наведвальнікаў-геолагаў, у якога дачка вучылася ў школе імя І. Ахрэмчыка, пасля агляду ўсёй экспазіцыі заплакаў і сказаў: "Перад гэтым чалавекам трэба стаць на колены". Колькі было патрэбна намаганняў, энергіі, духоўнай і фізічнай моцы! І нам, першаадкрывальцам старадарожскай спадчыны, немагчыма асэнсаваць усё адразу (толькі сёння выстаўлена 1700 адзінак твораў розных відаў мастацтва).

Гаспадыня падвела нас да невялікага стэнда, прысвечанага караням Анатоля Яўхімавіча, з архівам партызанскага мінулага сям'і Бельх, з лістамі, узнагародамі, з картай Старых Дарог, з кнігай "Памяць. Старадарожскі раён". Вось адкуль жыццямлюбства і бясконцы рух наперад у сваёй мірнай, але такой гераічнай справе ў імя сваёй роднай зямлі!

Старыя крэслы, канапа, рарытэтыны буфет застаўся Анатолю Яўхімавічу "ад бацькоў бацькоў". Бацька і дзед Анатоля Белага былі шляхцо-

камі з Заходняй Беларусі. Менавіта лобом да прыгажосці, да культурнай спадчыны яго роду, унутраная інтэлегентнасць зрабіла пунктуальнага і мэтанакіраванага лётчыка-вайскоўца вядомым мастацтвазнаўцам, калекцыянерам і гісторыкам.

Мы ізноў пераходзілі з адной залы ў другую, разглядаючы скульптуру і медальерную кераміку (больш за 500 медалёў) з партрэтамі вядомых беларусаў, знаёміліся з гісторыяй Беларусі ў графіцы. Адных партрэтаў Ф. Скарыны бачылі каля сотні, а М. Багдановіча - каля 90. Бачылі габелен ручной працы, які быў часткай габелена "Возера" з рэстарана "На ростанях". Зацікавілі нас карціны, афорты Яўгена Бусла, намалюваныя локцямі, якія можна было сустрэць і ў кнізе "Беларуская народная творчасць"; "Партрэт парызжанкі" мастака В. Жалнеровіча, намалюваны алоўкам, і іншыя яго творы з "версальскімі" дыпламамі...

І вось ізноў мы ў першай зале, каля карціны "Веру - Увакраснеш" і фотопартрэта Сладара Анатоля. Па сваёй маштабнасці і значнасці Старадарожскі музей можна з гонарам назваць беларускім Луўрам, дзякуючы багатай гісторыі калекцыянавання мастацкіх і гістарычных рэліквій. Аднаго наведвання мала, трэба вяртацца сюды зноў і зноў, бо немагчыма з першага разу асэнсаваць усю пыбыню гэтага праекту даўжынёй у жыццё. Зразумела, што музей патрабуе пастаяннай патрымкі і вывучэння спецыялістамі мастацтва і культуры. Трэба прыязджаць сюды і пісаць студэнцкія дыпламы, магістарскія, кандыдацкія і доктарскія дысертацыі. Як узгадала Алла Мікалаеўна, што яшчэ "пры жыцці Толі у Старых Дарогі прыязджала студэнтка з Італіі і пісала пра Слуцкі збройны чын".

Нізкі наклон светлай памяці выдатнага сына Беларусі Анатоля Яўхімавіча Белага. Няхай ягоны Луўр у Старых Дарогах не саступіць па папулярнасці свайму вялікаму французскаму цэзку!

Пэтка і публіцыстка
Кацярына Мяшкова.

Захаваны і адноўлены змест і стыль Мулявінскай музыкі

12 студзеня, у дзень народзінаў песняра, у Белдзяржфілармоніі прагучала праграма "Вянок" на вершы Максіма Багдановіча, якая была запісана Уладзімірам Мулявіным у 1991 годзе. Яна была адноўлена паводле рабочага запісу, які захаваўся ў старшыні клуба аматараў творчасці "Песняроў" Яўгена Саламаціна ў



Маскве.

Прэм'ера "песняроўскага" цыкла "Вянок" адбывалася ў Нью-Ёрку 31 кастрычніка 1991 года ў бібліятэцы Арганізацыі Аб'яднаных Нацый. Потым праграма была паказана ў дзень 100-гадовага юбілею Максіма Багдановіча 9 снежня 1991 года на сцэне Белдзяржфілармоніі. І вось праз 26 гадоў праграма зноў вярнулася да слухачоў і была гарача прывітана менскай публікай.

Цыкл з 15 песень на вершы М. Багдановіча выканалі салісты Жан Янчак, Андрэй Коласаў і Вячаслаў Ісачэнка ў суправаджэнні Нацыянальнага акадэмічнага аркестра імя Жыновіча пад кіраўніцтвам прафесара М. Казінца. "Музыка Уладзіміра Мулявіна застаецца прыцягальнай і папулярнай сёння", - зазначыла вядоўца вечарыны Вольга Брылон.

Паслухаць адноўленую праграму "Вянок" прыйшлі дачка спевака - Марына Мулявіна, яго сябры - Вале-



рый Дайнэка, Уладзіслаў Місевіч, кампазітар Алег Моўчан, аўтар кнігі пра жыццё і творчасць артыста - Людміла Крушынская, аўтар помніка артысту, скульптар Аляксандр Каструкоў.

Гледачам быў прадэманстраваны фільм рэжысёра Уладзіміра Арлова "Пясняр. Сэрцам і думамі". У ім адлюстраваны моманты працы калектыва над праграмай "Праз усю вайну" і над іншымі запісамі.

Паралельна з арганізацыяй канцэрта Яўгенам Саламаціным і Уладзімірам Пазняком быў падрыхтаваны і выданы з дапамогай менскай фірмы "Каўчэг" кампакт-диск з запісам цыкла "Вянок" у выкананні саміх "Песняроў".

Эла Дзвінская,
фота аўтара.

На здымку:

1. Марына Мулявіна з артыстамі Нацыянальнага акадэмічнага аркестра імя Жыновіча. 2. Артыстка аркестра.

Свежыя фарбы мастакоў-рэалістаў

Выстаўка сямі маладых мастакоў, якія свядома абралі рэалістычную манеру пісьма, дэманструецца ў менскай галерэі Міхаіла Савіцкага. Сярод іх - Антон Вырва, Ігар Свяніцкі, Васіль Пешкун, Віталь Гуказа, Уладзіслаў Пятручык і іншыя. Большасць з іх - выхаванцы Беларускай акадэміі мастацтваў.

Аглядаючы выставу прыемна асэнсаваць, што ў беларускім выяўленчым мастацтве пасляхова развіваецца не толькі канцэптуальны (contemporary art), але і рэалістычны накірунак.

Маладыя жывапісцы ствараюць тэматычныя карціны, пішуць гарадскія пейзажы, нацюрморты. Яны добра валодаюць майстэрствам перадаваць сонечнае святло, якое пранізвае наваколле напайваючым



Рэдактар Станіслаў Вацлававіч Суднік

Рэдакцыйная калегія:

Алена Анісім, Юрась Бабіч, Юля Бажок, Марыя Баравік, Аляксей Карпенка, Эла Оліна, Ігар Пракаповіч, Аляксей Пяткевіч, Станіслаў Суднік, Павел Сцяцко, Людвіка Таўгень, Алег Трусаў, Дзясніс Тушыньскі, Аляксей Шалахоўскі.

<http://naszaslowa.by/> <http://pawet.net/>
<http://kamunikat.org/> <http://tbm-mova.by/>
<http://nashaslova.mns.by/>

прасторы свежымі фарбамі і вобразамі. Глядач атрымлівае сапраўдную асалоду і заміланне ад сузірання маляўнічых куткоў прыроды.

Самы малады з прадстаўленых мастакоў, Уладзіслаў Пятручык, нарадзіўся ў Менску ў 1989 годзе. Ён скончыў аддзяленне графічнага дызайна мастацкага вучылішча імя А.К. Глебава і Беларускаю акадэмію мастацтваў. Васіль Пешкун нарадзіўся ў 1978 годзе ў Гомеле, вучыўся ў Гомельскім каледжы мастацтваў і ў акадэміі ў Менску. З 1995 года ён удзельнічае ў абласных і рэспубліканскіх выставах жывапісу, з'яўляецца сябрам Беларускага саюза мастакоў. Ігар Свяніцкі жыве на Беларусі з 1993 года, атрымаў мастацкую адукацыю ў Гародні, з 2014 года выкладае на кафедры малявання ў Беларускай дзяржаўнай акадэміі мастацтваў.

Антон Вырва нарадзіўся ў 1985 годзе ў Крычаве і вырас на Сожы. Таму ён вельмі любіць маляваць раку і заліўныя лугі, пісаць партрэты родных і блізкіх яму асобаў. Ён вучыўся ў Магілёўскім мастацкім каледжы, у 2011 годзе скончыў Беларускаю акадэмію мастацтваў, удзельнічаў у шэрагу моладзевых выстаў у Менску. Антон Вырва з'яўляецца лаўрэатам міжнародных конкурсаў жывапісу на Беларусі, у Расіі і Польшчы.

Творы мастака экспануюцца ў Гарадзенскім літаратурным музеі, Аршанскай карціннай галерэі, Магілёўскім мастацкім абласным музеі імя П. Масленнікава. Яго працы знаходзяцца ў калекцыі Марэка Пянькоўскага (Польшча), у прыватных калекцыях на Беларусі, у ЗША, Ізраілі, Кітаі, Аўстраліі. Таленавітаму і перспектыўнаму мастаку прывячэнне навуку "Ван Гог" пісьменнік Віктар Карамазай.



Э. Дзвінская.

На фота:

1. Уладзіслава Пятручык. На пленэры ў Друі;
2. Нацюрморт з ружай Васіля Пешкура;
3. Пейзаж Антона Вырвы.

Аўтары цалкам адказныя за падбор і дакладнасць прыведзенай інфармацыі. Рэдакцыя рукапісы не вяртае.

Газета надрукавана ў Лідскай друкарні. 231300, г. Ліда, вул. Ленінская, 23.
Выдавец: Установа інфармацыі "Выдавецкі дом ТБМ". Газета падпісана да друку 22.01.2018 г. у 17.00. Замова № 4. Аб'ём 2 друкаваныя аркушы. Наклад 1500 асобнікаў.
Падпісны індэкс: 63865.
Кошт падпіскі: 1 мес. - 1,62 руб., 3 мес. - 4,86 руб.
Кошт у розніцу: па дамоўленасці.

Заснавальнік:

ТБМ імя Францішка Скарыны.

Пасведчанне аб рэгістрацыі № 908 ад 18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даліна.

Адрас для паштовых адпраўленняў:

231282, г. Ліда-2, п/с 7.

E-mail: naszaslowa@tut.by